

علامہ اقبال قائدِ علم

ناظرِ پاکستان

ڈاکٹر سراج



علامہ اقبال، قائد اعظم

اور نظریہ پاکستان

اور

اس نظریے سے انحراف کے نتائج

ڈاکٹر اسرا راحمد

بانی تنظیم اسلامی



تنظیم اسلامی

67۔ اے علامہ اقبال روڈ، گردنی شاہر، لاہور

فون: 6316638-6366638 فیکس: 6271241

ایمیل: markza@tanzeem.org

ویب سائٹ: [www.tanzeem.org](http://www.tanzeem.org)

بانی تنظیمِ اسلامی محترم ڈاکٹر اسرار احمد حفظہ اللہ تعالیٰ نے یہ خطاب ۱۸ افروری ۲۰۰۷ء کو  
کونشن سنتر اسلام آباد میں فرمایا تھا، جسے تو یہ و ترتیب کے بعد ماہنامہ بیت المقدس کے شمارہ  
مئی ۲۰۰۷ء میں شائع کیا گیا اور اب کتابچے کی صورت میں پیش کیا جا رہا ہے۔

نام کتابچہ ————— علامہ اقبال قائدِ عظم اور نظریہ پاکستان  
اور اس نظریے سے انحراف کے نتائج

طبع اول (جولائی 2007ء) ————— 2200

طبع دوم (ستمبر 2007ء) ————— 50,000

ناشر ————— تنظیمِ اسلامی

منہاج اشاعت ————— 67۔ ائمہ علامہ اقبال روڈ، گردنگی، شاہو لاہور

فون: 6316638-63666838

طبع ————— آئینہ میل پرنگ پرنس لاہور

نَحْمَدُهُ وَنُصَلِّي عَلَى رَسُولِهِ الْكَرِيمِ ..... اَمَا بَعْدَ:

اَعُوذُ بِاللهِ مِن الشَّيْطَنِ الرَّجِيمِ .

بِسْمِ اللَّهِ الرَّحْمَنِ الرَّحِيمِ ۝

﴿ وَإِذْ كُرُوا إِذْ أَتَمُ قَلِيلٌ مُّسْتَضْعَفُونَ فِي  
الْأَرْضِ تَخَافُونَ أَن يَتَخَطَّفُوكُمُ النَّاسُ  
فَأُولَئِكُمْ وَآيَةً كُمْ بِنَصْرِهِ وَرَزْقَكُمْ مِّنَ  
الْطَّيِّبَاتِ لَعَلَّكُمْ تَشْكُرُونَ ﴾ (الانفال)

..... ﴿ قَالَ عَسَى رَبُّكُمْ أَن يُهْلِكَ  
عَدُوَّكُمْ وَيَسْتَخْلِفَكُمْ فِي الْأَرْضِ فَيَنْظُرُ  
كَيْفَ تَعْمَلُونَ ﴾ (الاعراف)

الله تعالیٰ کی حمد و شنا رسول اللہ ﷺ پر درود و سلام  
آیات قرآنی کی تلاوت اور دعا کے بعد:

ہمارے ہاں ایک طویل عرصے سے ”نظریہ پاکستان“ کے حوالے سے ایک خلط بحث پیدا کر دیا گیا ہے کہ ”نظریہ پاکستان“ فی الواقع کوئی شے تھی بھی یا نہیں، کیا اسے ایسے ہی گھڑ لیا گیا ہے یا اس کی کوئی حقیقت ہے؟ دراصل جب کسی بات کے بارے میں controversy پیدا ہو جائے تو وہ بات چاہے کتنی ہی تیقینی ہو اس پر یقین میں ضعف پیدا ہو جاتا ہے۔ ان حالات میں ضرورت اس بات کی ہے کہ سختنے دل سے غور و فکر کے ساتھ تجزیہ کیا جائے کہ پاکستان کی بنیادوں میں نظریہ پاکستان نام کی کوئی شے تھی بھی یا نہیں، اور اگر تھی تو وہ نظریہ کیا تھا؟ اور خاص طور پر یہ کہ اس نظریہ کا خالق کون تھا؟ اس لیے کہ ابھی پچھلے دنوں اخبارات میں ایم کیو ایم کے لیڈر الاطاف حسین صاحب نے خاص طور پر یہ بیان دیا کہ جو لوگ سمجھتے ہیں کہ علامہ محمد اقبال نظریہ پاکستان کے خالق ہیں وہ بہت بڑی غلط فہمی میں متلا ہیں۔

### نظریہ پاکستان کا تاریخی پس منظر

اس حوالے سے آج ہم اس مسئلے کو ذرا اچھی طرح سمجھنے کی کوشش کریں گے۔ لیکن اس کے لیے ہمیں تاریخ کا جائزہ لینا ہو گا اور خاص طور پر یہ کہ ہندوستان میں اگریزوں کے آنے کے بعد مسلم ائمہ یا کن مسائل سے دوچار ہو گیا تھا۔ اگریزوں نے ہندوستان میں تاجر کی حیثیت سے آیا تھا، لیکن انہار ہوئی صدی کے وسط میں اس نے یہاں کی حکومت پر قبضہ کرنے کے عمل کا آغاز کیا۔ اس سے پہلے ہندوستان میں مسلمانوں کی حکومت رہی۔ بعض علاقوں اور خاص طور پر موجودہ پاکستانی علاقوں پر تو تقریباً آٹھ سو برس سے مسلمانوں کی حکومت چلی آ رہی تھی، جبکہ پورے ہندوستان پر بھی تقریباً چار سو برس تک مسلمانوں نے حکومت کی ہے۔ یعنی اگریزوں کی ہندوستان آمد سے قبیل ہندوستان پر مسلمانوں کا نسلبہ تھا اور مسلمان حاکم تھے جبکہ یہاں کے

دوسرے اپنائے وطن حکوم تھے۔ لیکن عین اُس وقت جبکہ انگریز آ رہا تھا، صورت حال کچھ بدل چکی تھی اور مرکزی حکومت یا بالفاظ دیگر مغلیہ حکومت انتہائی کمزور ہو چکی تھی۔ حضرت اور نگزیب عالمگیر کے انتقال کے بعد سے جوزوال کا عمل شروع ہوا ہے تقریباً سو برس میں وہ اپنی انتہا کو پہنچ گیا۔ اور ایک وقت تو وہ بھی آیا کہ محاورے کے طور پر یہ کہا جانے لگا کہ ”حکومت شاہ عالم از لال قلعہ تا پالم“۔ پالم دہلی سے چند میل کے فاصلے پر ایک گاؤں تھا جہاں بعد میں پالم ایئر پورٹ کے نام سے ہوا تی اڈہ بنا۔ تو گویا شاہ عالم کی حکومت لال قلعے سے صرف پالم تک تھی اور بقیہ پورے ہندوستان میں طوائف الملوکی تھی۔ شمالی ہند میں سکھا شاہی تھی، وسطی ہند میں مرہٹوں کی دہشت گردی چل رہی تھی۔ پورا ہندوستان ریاستوں میں منقسم تھا۔ ان میں مسلمان ریاستیں بھی تھیں اور ہندو ریاستیں بھی تھیں۔

اس سب کے باوجود انگریز کی آمد کے وقت بخششیت مجموعی مسلمانوں کا پلڑا بھاری تھا۔ لیکن ۱۸۵۷ء کے غدر کے فرو ہو جانے کے بعد اور ہندوستان کے براؤ راست تاج برطانیہ کے تحت آ جانے کے بعد ایک بڑا بندیادی فرق واقع ہوا۔ اس سے پہلے چونکہ ششیر و سناں کا معاملہ چل رہا تھا تو گئے گزرے حالات میں بھی مسلمانوں کا پلڑا بھاری تھا۔ لیکن چونکہ تاج برطانیہ کے تحت حکومت شروع ہوئی قلم کے ذریعے سے (rule of law) ”جیسے ایک واسراء کا قول ہے:

*“Will you be governed by sword or by pen?”*

تو نتیجے کے طور پر صورتی حال یہ پیدا ہوئی کہ اب تواریخ نیام میں چلی گئی اور صرف تعداد نفوں کا معاملہ رہ گیا۔ لہذا ہندوؤں کی عددی اکثریت کے اثرات ظاہر ہونے شروع ہو گئے اور مسلمانوں میں ایک خفیض ساخوف پیدا ہونا شروع ہوا کہ جن پر ہم نے تقریباً آنھ سو برس حکومت کی ہے اب یہ ہم سے انتقام لیں گے۔

اس سب پر مستزرا دیک بڑا عجیب معاملہ (phenomenon) سامنے آیا، جس پر میں چاہتا ہوں کہ آپ توجہ سے غور فرمائیں۔ ہندوستان میں انگریزی حکومت کے

خلاف مسلمانوں اور ہندوؤں کے روایتی میں فرق تھا۔ ہندوؤں کا معاملہ یہ تھا کہ وہ پہلے بھی غلام تھے اور اب بھی غلام ہو گئے، ان کے لیے کوئی نیا معاملہ نہیں تھا؛ بس آقاوں کی تبدیلی کا معاملہ تھا کہ پہلے حاکم مسلمان تھے اور اب حاکم انگریز تھے۔ وہ تو پہلے بھی محكوم تھے اور اب بھی محكوم رہے۔ لہذا ان کے لیے کسی نفیاتی صدے اور رنج و غم کی بات نہیں تھی۔ لیکن اس کے بر عکس مسلمانوں کے لیے بہت زیادہ صدے اور غم کا معاملہ تھا۔ اس لیے کہ وہ ابھی ابھی تحت حکومت سے اتارے گئے تھے اور انہیں اپنی سابقہ کیفیت یاد تھی۔ یہی وجہ ہے کہ مسلمانوں کے اندر بغاوت کے جرأتیں پیدا ہوئے۔ انگریز ابھی بنگال سے آگے بڑھتی رہا تھا کہ سید احمد شہید بربیلوی اور شاہ اسماعیل شہید کی عظیم تحریک ”تحریک شہیدین“ شروع ہوئی۔ ان کے پیش نظر یہ تھا کہ پہلے شہابی ہند کو سکھا شاہی سے نجات دلائی جائے اور پھر چونکہ یہ علاقہ عالمِ اسلام کے ساتھ مسلسل اور متصل ہو گا تو ادھر سے آ کر پھر ہندوستان کو ازسر نو ہندوؤں کے غلبے سے بھی اور انگریزوں کے غلبے سے بھی نجات دلائی جائے اور دارالاسلام کا جوشیں چلا آ رہا تھا اسے دوبارہ بحال کیا جائے۔ اگرچہ تحریک بظاہر ۱۸۳۱ء میں شہادت گہ بالا کوٹ پر ختم ہو گئی، لیکن اس کے باقیات الصالحات تقریباً ایک صدی تک چلتے رہے۔ چنانچہ بہت سے علماء نے پھانسیوں کی سزا میں پائیں۔ مولانا جعفر تھانیری جیسے بہت سے لوگ چھانپی دیے گئے یا کالا پانی بھیجے گئے۔ بے شمار لوگوں نے قید و بند کی سزا میں بھی برداشت کیں۔ اس کے علاوہ ہندوستان کے شمال مغرب میں ابھی تک تحریک مجاہدین کے جو جہادی اثرات باقی تھے انہوں نے ایک عرصے تک انگریزوں کے ناک میں دم کیے رکھا۔

یہ بھی واضح رہے کہ ہندوستان میں انگریزوں کے ہاتھوں سب سے آخر میں جو صوبہ فتح ہوا وہ سندھ تھا اور سندھی مسلمانوں نے انگریز کی اس حکومت کو ذہناً تسلیم نہیں کیا، لہذا وہاں ”حرتحریک“ کے نام سے ایک بہت بڑی تحریک شروع ہوئی۔ ۱۹۴۰ء کی دہائی تک اخبارات میں اس طرح کی خبریں پڑھنے کو ملتی تھیں کہ آج ہر دن نے فلاں ریلوے اسٹیشن کو آگ لگا دی ہے اور آج فلاں تھانے کو جلا دیا ہے۔ موجودہ پیر پگڑا

صاحب کے والد صاحب کو انگریز نے بچانی دے دی اور پھر ان کی لاش تک نہیں دی بلکہ ان کی قبر کا بھی کہیں نشان تک نہیں۔ اور ان دونوں بھائیوں کو وہ انگلستان لے گئے تاکہ ان کی برین واشنگٹن کی جائے اور وہاں کی تہذیب و تمدن کا ان کے اوپر رنگ چڑھایا جائے۔ بہر حال یہ کیفیات تھیں جن کی وجہ سے انگریز کو مسلمانوں سے خوف اور اندریشہ تھا کہ کہیں یہ اپنی کھوئی ہوئی حکومت واپس حاصل کرنے کے لیے بڑے سے بڑا قدم نہ اٹھا دیں۔

بیسویں صدی کے آغاز تک ہمیں علماء کی ان تحریکوں کا سلسلہ نظر آتا ہے۔ مثلاً بیسویں صدی کے آغاز میں ریشمی رومال کی تحریک ایک عظیم تحریک تھی۔ شیخ الہند مولانا محمود حسن دیوبندی نے ایک طرف اپنے نائب مولانا عبد اللہ سندھی کو افغانستان بھیجا تھا کہ وہ افغانستان کی حکومت کو آمادہ کریں کہ وہ ہندوستان پر حملہ آور ہو۔ دوسرا طرف آپ خود حجاز مقدس تشریف لے گئے تھے۔ اس وقت تک ترک خلافت قائم تھی اور مدینے میں ترک گورنر موجود تھا۔ آپ چاہتے تھے کہ دارالخلافہ تک رسائی حاصل ہو سکے، وہاں سے ہندوستان پر حملہ ہو اور ہم اندر سے بغاوت کر کے انگریز کو ختم کریں، لیکن یہ راز فاش ہو گیا اور پکڑ دھکڑا شروع ہو گئی۔ حضرت شیخ الہند کو مکہ مکرمہ سے گرفتار کر لیا گیا اور چار سال تک مالا کی اسیری میں رکھا گیا، اندازہ سمجھیے کہ ایک ہندی مسلمان کو ہندوستان لا کر جیل میں نہیں رکھا گیا، صرف اس اندریشے کے پیش نظر کہ کہیں ان کے زیر اثر مسلمانوں کی طرف سے ہنگامہ آرائی نہ ہو جائے۔ جیسے علامہ اقبال کا شعر ہے:-

اقبال کے نفس سے ہے لالے کی آگ تیز

ایسے غزل سرا کو چمن سے نکال دو!

تو حضرت شیخ الہند کا معااملہ بھی ایسا ہی تھا کہ ان کے نفس تیز سے جو گرمی پیدا ہو رہی تھی اس کے پیش نظر انگریز نے انہیں ہندوستان کے بجائے چار سال تک مالا میں اسیر رکھا اور اس وقت چھوڑا جبکہ ان کی ثی بی اپنی انتہا کو پہنچ چکی تھی اور انہیں اندریشہ تھا کہ اگر ہماری اسیری کے دوران میں ان کا انتقال ہو گیا تو اس پر کوئی بہت بڑا رد عمل

بیدا ہو سکتا ہے۔

بہر حال ایک تو یہ عامل تھا جس کی بنا پر انگریز ہندوؤں کی حوصلہ افزائی کر رہا تھا اور انہیں اپنے سے قریب لارہا تھا، جبکہ مسلمانوں سے کشیدہ تھا اور انہیں دور رکھ رہا تھا۔ اس کا ایک دوسرا فیکٹر بھی تھا۔ ہندوؤں کا اپنی تہذیب اور اپنے فکر و فلسفہ سے تعلق برداپ رانا ہو چکا تھا۔ کیونکہ مسلمانوں کے دور حکومت میں سرکاری ملازمتوں کے حصول کے لیے ہندوؤں کو بھی فارسی پڑھنی پڑتی تھی، جیسے انگریزی ذور میں مسلمانوں کو انگریزی پڑھنی پڑی۔ فارسی پڑھنے سے ہندوؤں کے اندر اس کے ثقافتی اثرات بھی لازمی طور پر مترب ہوئے تھے اور وہ اپنی اصل تہذیب و تمدن سے بہت فاصلے پر آچکے تھے۔ لہذا جب انگریز نے ہندوستان میں تہذیبی و ثقافتی انقلاب (cultural revolution) کا آغاز کیا تو ہندوؤں نے آگے بڑھ کر اس کا استقبال کیا۔ انگریز کا منصوبہ تھا کہ اپنے نظام تعلیم کے ذریعے ہندوستان کے رہنے والے مسلمانوں اور ہندوؤں کے فکر اور سوچ کو بدلایا جائے، ان کے ذہن کے اندر تبدیلی لائی جائے۔ لارڈ میکالے جو اس پورے نظام تعلیم کا بانی تھا، نے کہا تھا کہ ہمارے نظام تعلیم کا مقصد یہ ہے کہ ہندوستانی اپنی چیزوں کی رنگت کے اعتبار سے تو ہندوستانی رہ جائیں لیکن اپنے ذہن و فکر، تہذیب و ثقافت اور اپنی معاشرت کے اعتبار سے یورپی بن جائیں۔ تو ہندوؤں نے اس تہذیبی و ثقافتی انقلاب کا خیر مقدم کیا اور فوراً انگریزی زبان اور یورپی علوم پڑھنے شروع کر دیے۔ جبکہ ان کے مقابلے میں مسلمان اس حوالے سے دو حصوں میں تقسیم ہو گئے۔ علماء کے ایک بہت مؤثر طبقے نے انگریزی زبان، انگریزی علوم اور انگریزی تہذیب و تمدن کا کلی باینکاٹ کیا، جس کا بہت بڑا مرکز دیوبند بننا۔

اس سے یہ فرق واقع ہوا کہ ہندو ہر معاملے میں مسلمانوں سے آگے نکلنے لگے۔ ہندو ملازمتوں میں آگے جا رہا تھا، اسے انگریزوں کا تقرب حاصل ہو رہا تھا اور اس کی سرکار دربار میں رسائی ہو رہی تھی، جبکہ مسلمان دور ہوتا چلا جا رہا تھا۔ ایک مشہور انگریزی مصنف ڈبلیو ڈبلیو ہنٹر (W.W.Hunter) نے اپنی ایک کتاب

"Our Indian Musalmans" میں لکھا کہ اگر یہی صورت حال برقرار رہی تو ہندوستان میں مسلمان یا تو منڈیوں کے اندر پلے دار اور مزدورو رہ جائیں گے یا سرکاری دفتروں میں ہوں گے بھی تو محض چیز اسی یا زیادہ سے زیادہ وفتری اس کے علاوہ برش اٹھایا میں ان کا کوئی شیش نہیں ہوگا۔

اس موقع پر سر سید احمد خان کی عظیم شخصیت منظر عام پر آئی۔ اگرچہ ہمیں ان سے بہت سی باتوں میں اختلاف ہے، مفسر قرآن اور متكلم کی حیثیت سے ہو باقی انہوں نے کی ہیں وہ ہمارے لیے بہت تکلیف دہ ہیں، لیکن ان کے ایک محبت قوم مسلمان ہونے میں ہمیں کوئی شک نہیں، مسلمانوں کی محبت ان کے دل میں انتہائی زیادہ تھی اور وہ مسلمانوں کے لیے بہت درمند تھے۔ سر سید احمد خان نے اس معاملے میں دو کام کیے۔ ایک تو بڑی عظیم کتاب لکھی: "اسباب بغاوت ہند"۔ اس میں انہوں نے اگریزوں کو بتایا کہ یہاں ہندوستان میں بغاوت کس طرح ہوتی ہے اور اس کے اصل اسباب کیا تھے۔ اور ساتھ ہی مسلمانوں کی طرف سے اگریزوں کو اطمینان دلانے کی کوشش کی کہ مسلمانوں کو باغی مت سمجھا جائے، یہ بھی پُرانی شہریوں کی حیثیت سے زندگی گزار سکتے ہیں۔

دوسرا کام انہوں نے یہ کیا کہ مسلمانوں کو اس بات پر ابھارا کہ وہ اگریزی پڑھیں اور اگریزی علوم حاصل کریں، اور انہیں متنبہ کیا کہ اگر ایسا نہ کیا گیا تو ان کا وہی حال ہو جائے گا جو ڈبلیوڈبلیوہنزر نے اپنی کتاب میں تحریر کیا ہے۔ لہذا وہ اگریزی علوم پڑھیں، اگریزی زبان سیکھیں، نئی سائنس سیکھیں۔ ان چیزوں میں جو غلط ہوں انہیں روکر دیں اور جو صحیح ہوں انہیں اختیار کریں۔ بہر حال مسلمان تو اگریز کے تہذیبی و شفافی انقلاب کو قبول کرنے کے اعتبار سے منقسم ہو گئے جبکہ ہندوؤں نے یکسو ہو کر اسے قبول کر لیا۔ لہذا اگریزوں نے بھی ان کی زیادہ دلجوئی کی اور انہیں اپنے قریب کیا، جبکہ مسلمانوں کو دُور رکھا۔ اس اعتبار سے اب ہندوؤں کی طاقت کا پڑا ابھاری ہونا شروع ہو گیا اور مسلمانوں میں ایک احساس اور خوف پیدا ہوا کہ ہندو اگر اسی طریقے سے

آگے بڑھتے چلے گئے تو یہ ہم پر فیصلہ کن غلبہ حاصل کر لیں گے، اور ممکن ہے کہ ہم سے اپنی آٹھ سو سالہ غلامی کا انتقام بھی لیں۔ اس احساس کو میں چاہتا ہوں کہ آپ بالخصوص نوٹ کر لیں۔

### ہندوستان میں کانگریس اور مسلم لیگ کا قیام

اس موقع پر ہندوستان میں دو عظیم سیاسی جماعتیں وجود میں آئیں، ایک انڈین بیشٹل کا انگریس اور ایک آل انڈیا مسلم لیگ۔ عجیب بات یہ ہے کہ انڈین بیشٹل کا انگریس کا قائم کرنے والا ایک انگریز مسٹر ہیوم تھا، جو ایک ریٹائرڈ سول سرو نٹ تھا۔ اس کے کانوں میں کچھ ایسی خبریں پہنچیں کہ بنگال میں کچھ ہندو اور کچھ مسلمان نوجوان ایک زیریز میں تحریک شروع کرنے والے ہیں جس میں انگریزوں کو یہاں سے نکالنے کے لیے دہشت گردی ہوگی اور قتل و غارت کا سلسلہ شروع ہو جائے گا۔ اس نے اس وقت کے واسطے لارڈ لٹن سے بات کی اور اسے تجویز پیش کی کہ یہاں ہندوستانیوں کی ایک جماعت ایسی قائم ہونی چاہیے جو دستوری و قانونی طور پر اور پر امن طریقے سے اپنے حقوق حاصل کرنے کے لیے جدوجہد کرے۔ لہذا اس کے لیے میدان کھول دیا جائے تاکہ اس زیریز میں تحریک اور اس کے نتیجے کے طور پر دہشت گردی کی تحریک کا ستد باب کیا جاسکے۔ پہلے لارڈ لٹن نے اور اس کے بعد لارڈ فرن نے اس کی سرپرستی کی اور ان کی اس محنت کے نتیجے میں ۱۸۸۵ء میں پونا کے مقام پر آل انڈیا بیشٹل کا انگریس کا قیام عمل میں آیا۔ اس کے ۲۱ سال بعد ۱۹۰۶ء میں مسلم لیگ وجود میں آئی۔

مسلم لیگ کے قیام کا پس منظر بھی جان لیجئے۔ انگلستان میں ۱۹۰۵ء میں لبرل پارٹی کی حکومت قائم ہو گئی تھی اور اس کے ہاں جیسا کہ اس کے نام سے ظاہر ہے، انسانی تصورات نسبتاً زیادہ تھے، لہذا وہاں بات ہونے لگی کہ ہندوستانیوں کو بھی کچھ حقوق دیے جائیں اور انتظامی و حکومتی معاملات میں ان کو بھی شریک کیا جائے۔ اس مقصد کے لیے کچھ کونسلیں بنائی جائیں۔ مثلاً واسطے اور گورنرزوں کے ساتھ ایک ایک کونسل ہو اور یہ کونسلیں حکومت اور عموم کے درمیان ایک پل کا کام دے سکیں۔ اس اعتبار سے

مسلمانوں میں شدید تشویش پیدا ہوئی کہ اگر ان کو نسلوں میں "ایک فرد ایک ووٹ" کے حساب سے نمائندگی کا معاملہ ہوا تو مسلمان تو ہندو سے بہت پیچھے رہ جائے گا، دب جائے گا اور اس کا مستقل غلام ہو جائے گا! یہ تشویش سب سے پہلے سرید احمد خان کے رفیق کارنواب محسن الملک کے دل میں پیدا ہوئی۔ ان کے ساتھ علی گڑھ ہی کے ایک رئیس حاجی محمد اسماعیل نے مل کر بہت سے مسلمان زعماء سے رابطہ قائم کیا اور پھر سب کے مشورے نے علی گڑھ کالج کے انگریز پرنسپل کے ذریعے جو شملہ میں تھا، شملہ میں ہی موجود وائز رائے لارڈ منٹون سے ملاقات کا وقت لیا۔ چنانچہ "شملہ وفد" کے نام سے ایک وفد سر آغا خان کی قیادت میں وائز رائے کے سامنے پیش ہوا اور وہاں پرانہوں نے دو باتیں رکھیں۔ ایک تو یہ کہ وائز رائے کو مسلمانوں کی وفاداری کا یقین دلایا کہ مسلمانوں سے آپ کوئی اندر یثرب اور خطہ محسوس نہ کریں، ہم آپ کی حکومت کو تسلیم کرتے ہیں اور آپ کی Government by Pen کی پالیسی کے ساتھ پورے طور سے متفق ہیں۔ دوسری بات انہوں نے یہ کہی کہ کوئی نسلوں اور اس طرح کے دیگر اداروں کی نمائندگی میں "ایک فرد ایک ووٹ" کے اصول کو اپنایا گیا تو یہ مسلمانوں کے ساتھ بہت زیادہ نا انصافی ہوگی، لہذا اس حوالے سے مسلمانوں کا لحاظ رکھا جانا چاہیے۔ لارڈ منٹون نے اس کا بہت ثابت جواب دیا۔ وی پی مین کی کتاب "Transfer of Power in India" سے اس کا ایک اقتباس پیش ہے:

"مجھے آپ ہی کی طرح اس امر کا یقین ہے کہ بر صیر میں انتخاب کے ذریعے زندگی کا ہر وہ طریقہ بری طرح ناکام ہو گا جس میں شخص ایک فرد ایک ووٹ کا اصول کا فرمہا ہو اور بر صیر کی آبادی کی مختلف قومیتوں کے عقائد اور روایات کا خیال نہ رکھا جائے۔"

گویا مسلم وفد کے نقطہ نظر کو وائز رائے نے قبول کیا۔ اسی سے حوصلہ پا کر نواب محسن الملک، نواب وقار الملک، سر آغا خان اور دیگر بڑی بڑی شخصیتوں نے ۱۹۰۶ء میں ڈھاکہ میں نواب سلیم اللہ خان کی محل نما کوشی میں اجلاس بلا یا اور مسلم

لیگ کی بنیاد رکھی۔ سر آغا خان صدر اور سر سید کے ساتھی نواب محسن الملک اور نواب وقار الملک سیکرٹری مقرر ہوئے۔

### اقبال اور جناح کی شخصیات کا مقابل

اس قصے کو یہیں چھوڑ کر ذرا آگے چلتے ہیں۔ مسلمانان ہند کے اندر دو عظیم شخصیتیں پیدا ہوئیں، جنہیں ہم شریک بانیان پاکستان (co-founders) کہہ سکتے ہیں، یعنی علامہ محمد اقبال اور مسٹر محمد علی جناح۔ میری تقریر کے اس حصے میں محمد علی جناح کے لیے لفظ ”قائد اعظم“ استعمال نہیں ہو گا، اس لیے کہ آپ قائد اعظم ایک طویل عرصے کے بعد بنے ہیں۔ علامہ محمد اقبال ایک مفکر، فلسفی، دانشور اور شاعر تھے اور محمد علی جناح پیر مشر تھے اور ساتھی ایک سیاسی کارکن بھی تھے۔ ان دونوں کی شخصیتوں کے بعض پہلو بہت دلچسپ ہیں۔ دونوں قریبی ہم عصر تھے۔ علامہ محمد اقبال مسٹر جناح سے صرف ساڑھے دس مینے چھوٹے تھے۔ مسٹر جناح کی پیدائش ۲۵ دسمبر ۱۸۷۶ء کو اور علامہ محمد اقبال کی پیدائش ۹ نومبر ۱۸۷۷ء کو ہوئی۔ علامہ اقبال کا مقام پیدائش سیالکوٹ ہے جس میں کوئی اختلاف نہیں ہے؛ جبکہ محمد علی جناح کا مقام پیدائش عام طور پر تو کراچی بتایا جاتا ہے لیکن حیدر آباد یونیورسٹی کے ساتھ ملحق اُسی ثبوت آف سند حالوں جی کے محققین کا فیصلہ ہے کہ آپ کی پیدائش مٹھنہ کے قریب جہر کے مقام پر ہوئی۔ خاندانی پس منظر کے اعتبار سے علامہ اقبال بالاتفاق کشمیری پنڈت تھے۔ لیکن محمد علی جناح کے خاندانی پس منظر کے پارے میں اختلاف ہے۔ عام طور پر مشہور ہے کہ آپ اسلامی خوبیے تھے، لیکن مجھے اس بارے میں ایک عجیب اقتباس ملا ہے۔ ۱۹۶۳ء میں ماہنامہ ”نقوش“ نے ۱۲۰۰ صفحات پر مشتمل آپ بینی نمبر شائع کیا تھا جس میں تمام مشاہیر کی زندگی کے حالات ان کی اپنی تحریروں سے یا اپنے اقوال کے حوالے سے بڑی خوبصورتی سے جمع کیے گئے۔ مسٹر جناح کے بقول آپ اصل میں منتظری کے علاقے کے ایک راجپوت خاندان کی نسل سے ہیں۔ مسٹر جناح سے جب نواب صاحب باغ پت نے کہا کہ آپ کا خاندان تو تجارت پیشہ ہے، پھر آپ میں یہ گھن گرج

کیسے آئی؟ تو آپ نے کہا: میں اصل میں پنجابی راجپوت ہوں۔ کئی پشیں گزریں کر میرے اجداد میں سے ایک صاحب جو فنگری (موجودہ ساہیوال) کے رہنے والے تھے، کامھیاواڑ چلے گئے تھے۔ وہاں انہوں نے ایک خوجہ لڑکی سے شادی کر لی تھی اور انہی کے خاندان میں مل گئے تھے۔ اس وقت سے ہم لوگ خوجوں میں شمار ہونے لگے۔ لہذا میں اسما عیلیٰ خوجہ نہیں ہوں؛ بلکہ میری رگوں میں جو خون ہے وہ راجپوت کا ہے۔ اس قول کے راوی صغیر احمد عباسی پرائیوریٹ سینکڑی آف نواب صاحب چھتاری ہیں۔

یہ باتیں تو صرف دلچسپی کی حد تک ہیں، ان کی کوئی خاص اہمیت نہیں ہے۔ البتہ ایک اور بات جس کی یقیناً اہمیت ہے وہ یہ کہ علامہ اقبال کے خاندانی اثرات میں مذہبی روح اور مذہبی جذبہ بڑا گھرا تھا۔ ان کے والد شیخ نور محمد صوفی مزاد بزرگ تھے۔ صوم و صلوٰۃ کی پابندی سے بڑھ کر ان کا مزاد بہت صوفیاتہ تھا۔ آپ کی والدہ بہت نیک خاتون تھیں۔ ابتدائی تعلیم میں علامہ میر حسن کاشمیری کا فیض حاصل ہوا جو بہت بڑے عالم اور بہت بڑے مدرس تھے۔ چنانچہ علامہ اقبال کی ابتدائی تربیت کے اندر مذہب کا حصہ کافی تھا، جبکہ ایسی کوئی چیز محمد علی جناح کے بارے میں ہمارے علم میں نہیں ہے۔ ان کے والد گرامی جناح پونچا ایک عام درجے کے کاروباری تھے اور چڑے کا کاروبار کرتے تھے۔ لیکن اس میں شک نہیں کہ محمد علی جناح ذہانت و فظاظت اور محنت و مشقت میں بہت آگے تھے۔ انہوں نے میڑک تو سول سال کی عمر میں پاس کیا، لیکن ذرا غور کیجیے کہ پھر صرف نیس سال کی عمر میں انگلستان سے پیر شری کر کے واپس آگئے۔ واپس آتے ہی کراچی میں پریکش شروع کی، لیکن کراچی میں پریکش نہیں چل سکی، لہذا بھی چلے گئے جہاں پر پریکش جنمی اور آپ آگے سے آگے بڑھنے چلے گئے۔

محمد علی جناح کی ہندو مسلم اتحاد کے لیے کوششیں اور ان کا انجام

محمد علی جناح کا مزاد بیانی طور پر سیکولر اور قوم پرستانہ تھا۔ چنانچہ ۱۹۰۲ء میں جب مسلم لیگ قائم ہوئی تو اس میں شامل نہیں ہوئے۔ ان کا کہنا یہ تھا کہ اس کا نصب اعین بلند اور مقصد اعلیٰ نہیں ہے، یہ صرف ہندوستان میں مسلمانوں کی جداگانہ

نماندگی کے حصول کے لیے اور انگریز کو اپنی وقارداری کا یقین دلانے کے لیے قائم ہوئی ہے۔ مسلم لیگ کے بجائے آپ کا انگریس میں تھے اور کا انگریس کے صدر دادا بھائی نوروجی کے سیکرٹری تھے۔ مسلم لیگ کے قیام کے سات برس بعد ۱۹۱۳ء میں جب مسلم لیگ نے بھی خود اختیاری کے حصول کو اپنا نصب العین ہنالیات مولانا محمد علی جوہر کے بہت زیادہ اصرار پر مسلم لیگ میں شامل ہوئے۔ اس کے بعد بھی ۱۹۲۰ء تک انہوں نے دو ہری رکنیت اختیار کیے رکھی، کا انگریس کی بھی اور مسلم لیگ کی بھی۔ اور اس پورے عرصے میں ان کی کوشش بھی تھی کہ کسی طرح ہندوؤں اور مسلمانوں کے درمیان مصالحت ہو جائے اور کوئی ایسا فارمولائٹے ہو جائے جو فریقین کے لیے قابل قبول ہو؛ جس سے مسلمانوں کی تشویش ختم ہو اور انہیں اطمینان حاصل ہو کہ ہمارا مستقبل خطرے میں نہیں ہے۔ اس مقصد کے لیے انہوں نے سرتوڑ کوشش اور جاں گسل محنت کی اور ان خدمات کے طفیل میں انہیں ہندو مسلم اتحاد کا سفیر کہا گیا۔ اور یہ کہنے والا بھی ایک ہندو لیڈر گوکھلے تھا۔ لیکن اس قدر محنت کے باوجود انہیں قدم قدم پر مایوسی کا سامنا کرتا پڑا۔ چونکہ ۱۹۲۰ء تک ان کے پاس کا انگریس اور مسلم لیگ دونوں کی ممبر شپ تھی لہذا انہوں نے کوشش کی کہ کا انگریس اور مسلم لیگ کا اجلاس ایک ہی مقام پر ہوتا کہ طرفین کے لیڈروں کا آپس میں میل جوں ہو سکے اور باہم گفت و شنید سے اس مقصد کی طرف پیش رفت ہو سکے۔ چنانچہ ۱۹۱۵ء میں بسمیلی میں اور ۱۹۱۶ء میں لکھنؤ میں اجلاس ہوئے۔ لکھنؤ کے اجلاس میں پہلی مرتبہ ہندوؤں نے مسلمانوں کے مطالبے کو تسلیم کر لیا کہ انتخابات جداگانہ اصول پر ہوں گے اور مسلمانوں کو ان کی آبادی کی تعزیز کی نسبت سے بیشیں ملیں گی۔

یہ معلم علی جناح کی بہت بڑی کامیابی تھی، لیکن اس کے پس منظر میں ایک اور چیز بڑی اہم تھی۔ ۱۹۱۸ء سے ہندوستان میں ایک عظیم تحریک "تحریک خلافت" شروع ہو چکی تھی؛ اس لیے کہ خلافت عثمانیہ کو ختم کرنے کے لیے عالمی سطح پر بڑی سازشیں چل رہی تھیں اور یہودی سرگرم تھے کہ برطانیہ کے ذریعے سے خلافت کا خاتمه کر دیا جائے۔ اس وقت ہندو اور مسلمان ایک ہو گئے تھے اور گاندھی جی بھی خلافت کی تحریک میں

شامل ہوئے تھے حالانکہ گاندھی اور خلافت کا باہم رشتہ ہی کیا تھا! لیکن انہوں نے محسوس کیا کہ اس وقت مسلمانوں کا ساتھ دینا چاہیے اس لیے کہ اس تحریک کا ترانہ پورے ہندوستان میں گونج رہا تھا:

بولیں اماں محمد علی کی

جان بیٹا خلافت پر دے دو!

ساتھ ہیں تیرے شوکت علی بھی

جان بیٹا خلافت پر دے دو!!

یہ یقیناً ایک عظیم تحریک تھی اور اسی کے پس منظر میں میں سمجھتا ہوں کہ ۱۹۱۶ء میں لکھنؤ پیکٹ ہوا اور قائدِ اعظم کو اس میں اپنی کامیابی کی صورت نظر آئی۔ لیکن ۱۹۲۳ء میں مصطفیٰ کمال پاشا نے خود ہی خلافت کا خاتمہ کر دیا، بقول علامہ اقبال:

چاک کر دی ترک ناداں نے خلافت کی قبا

سادگی اپنوں کی دیکھے اور وہ کی عیاری بھی دیکھے!

خلافت کے خاتمے کے ساتھ ہی تحریک خلافت کا سارا جوش و خروش ختم ہو گیا اور صورت حال یکسر تبدیل ہو گئی۔ اب ہندوؤں کے اندر اپنی عصیت اور مسلمانوں کی خلافت کے جذبات ابھر کر سامنے آ گئے۔ چنانچہ ۱۹۲۸ء میں نہرور پورٹ شائع ہوئی جس نے مسلمانوں کی ہندوؤں سے تمام امیدوں کا قلع قلع کر دیا اور ان پر واضح ہو گیا کہ ہندو کسی درجے میں بھی مسلمانوں کو کوئی حیثیت دینے کو تیار نہیں۔ یہ نہرور پورٹ گویا ایک اہم موڑ (turning point) ثابت ہوئی۔ اس کے بعد محمد علی جناح صاحب نے ایک کوشش اور کی اور ”تجاویز و ملی“ کے نام سے ایک خاکہ پیش کیا، لیکن وہ تجواویز بھی رد کر دی گئی۔ پھر انہوں نے ”چودہ نکات“ پیش کیے تو وہ بھی رد کر دیے گئے۔ اس کا نتیجہ یہ تکلیک انتہائی مایوس دل گرفتہ اور دل شکستہ ہو کر محمد علی جناح نے ہندوستان کو خیر پا د کرہ دیا اور ان کی زندگی کا ایک ڈور یہاں ختم ہو گیا۔ محمد علی جناح ۱۹۳۱ء میں انگلستان منتقل ہوئے، وہاں ایک کوئی خریدی اپنی لیگل پریس شروع کر دی اور ہندوستان کی

سیاست سے بالکل کنارہ کشی اختیار کر لی۔

### علامہ اقبال اور وطنی قومیت

اب ذرا دوسری شخصیت کی طرف آئیے جو مسلمانان ہند میں سے ابھر کر سامنے آئی۔ یہ علامہ محمد اقبال تھے۔ جیسا کہ عرض کیا گیا، ان کی ابتدائی تعلیم اور خاندانی پس منظر کے اندر رہی اثرات بڑے گھرے تھے۔ لیکن ۱۸۹۹ء میں ایک امیم اے کرنے کے بعد سے لے کر ۱۹۰۵ء تک کا اقبال اور تھا۔ اس دور میں ایک طرف تو وہ ہندی یونیورسٹی کے پرستار نظر آتے ہیں اور دوسری طرف ان کی شاعری میں گل و بلل کے افسانے نظر آتے ہیں۔ چنانچہ ”ترانہ ہندی“، ان کا اُسی دور کا ترانہ ہے:-

سارے جہاں سے اچھا ہندوستان ہمارا  
ہم بلبلیں ہیں اس کی وہ گلستان ہمارا!

آج بھی یہ ترانہ ہندوستان حکومت کی سر پرستی میں ریڈ یو پرنٹر کیا جاتا ہے۔ بلکہ اُس زمانے میں انہوں نے اپنی ایک نظم ”نیاشوال“ میں ایک شعر ایسا بھی لکھا جس کی ان کے بعد کے اشعار میں شدید ترین فتنی ہوتی ہے:-

جی کہہ دوں اے برہمن گرو برانہ مانے  
تیرے صنم کدوں کے بت ہو گئے پرانے  
پتھر کی سورتوں میں سمجھا ہے تو خدا ہے  
خاکِ وطن کا مجھ کو ہر ذرہ دیوتا ہے!

اس درجے گھری ہندی قوم پرست، اقبال کے اندر بھی موجود تھی۔ لیکن آپ ۱۹۰۵ء میں ۲۸ سال کی عمر میں انگلستان چلے گئے اور تین سال تک انگلستان اور جرمنی میں رہے۔ اس دور ان انہوں نے پیرسٹری کی۔ چونکہ قلمی تھے اور پی اچ ڈی بھی کر چکے تھے تو معلوم ہوتا ہے کہ اس عرصے میں اقبال کی قلب ماہیت ہو گئی۔

یہ بات میں اپنے ذاتی تجربے کی بنا پر کہہ رہا ہوں۔ میں پہلی مرتبہ ۱۹۷۰ء میں انگلستان گیا جبکہ میرے چھوٹے بھائی ڈاکٹر الیصلار احمد وہاں زیر تعلیم تھے تو میں نے

مشابہہ کیا کہ وہاں یونیورسٹیوں میں پڑھنے والے اور ایک ایک دو دوپی ایج ڈیز کے ہوئے لوگ جمعہ کے روز اکٹھے ہوتے ہیں، قرآن پڑھتے ہیں، دروسِ قرآن کی مخالف ہوتی ہیں۔ وہ ایک دوسرے کو قرآن مجید پڑھ کر سناتے ہیں تاکہ تجوید کی غلطیوں کی اصلاح ہو سکے؛ جبکہ پاکستان میں میرے مشابہے میں اس طرح کی بات نہیں آئی کہ یہاں اس سطح کے لوگ اس قسم مصروفیات میں مشغول ہوں۔ چنانچہ میرا تجزیہ یہ تھا کہ جن لوگوں کی بنیادی تربیت اور خاندانی اثرات میں مذہب کا عضر موجود ہوتا ہے تو چاہے اپنے ملک میں رہتے ہوئے اس کے آثار زیادہ ظاہر اور نمایاں ہو کر سامنے نہ آئیں، لیکن جب وہ ایک مخالف ماحول میں پہنچتے ہیں تو اس ماحول میں ان کے اندر کی چنگاری شعلہ بن کر بھڑکتی ہے۔ امر یکہ میں بھی میں نے یہی کچھ دیکھا ہے کہ یہی دونیتیجے نکتے ہیں کہ جو لوگ وہاں جاتے ہیں ان میں سے کچھ لوگ تو سیاہ کی رو میں بہہ جاتے ہیں، وہاں کی تہذیب میں رنگے جاتے ہیں اور شراب و شباب اور رقص و سرود وغیرہ ساری چیزیں ان کی زندگیوں میں شامل ہو جاتی ہیں، لیکن کچھ دوسرے لوگ جن میں دین کی حیمت کی کچھ چنگاری موجود ہوتی ہے وہ پھر دین کے معاملے میں فعال ہو جاتے ہیں اور وہ چنگاری ایک شعلہ بن کر بھڑک اٹھتی ہے۔ علامہ اقبال کے ساتھ بھی بعضیہ یہی معاملہ پیش آیا۔ علامہ اقبال خود کہتے ہیں: ع ”مسلمان کو مسلمان کر دیا طوفانِ مغرب نے“۔ چنانچہ وہاں سے واپس آنے کے بعد ۱۹۰۸ء سے ۱۹۳۰ء تک پورے ۲۲ برس علامہ اقبال نے یہی کچھ کیا کہ اسلام کے نظام فکر، فلسفہ اور حکمت کو اپنی شاعری اور نثر کے ذریعے بیان کیا اور قرآن کی ایک نہایت جدید اور بہت عمدہ تفسیر پیش کی۔ اگرچہ یہ تفسیر آپ کو ”تفسیر اقبال“ کے نام سے نہیں ملے گی، لیکن کلام اقبال خود تفسیر قرآن ہے۔ اقبال دعویٰ کرتا ہے کہ میرے پیغام میں سوائے قرآن کے اور کچھ نہیں ہے۔ اقبال سرو رکا نات ملکیت کے حضور مذاہات کرتے ہوئے کہتے ہیں: ۔

گر دلم آئینہ بے جوہر است  
در بجم غیر قرآن ضمیر است

پرده ناموں فکرم چاک کن  
ایں خیاباں راز خارم پاک کن  
روز محشر خوار و رسوا کن مر!  
بے نصیب از بوسنہ پا کن مر!

”اے اللہ کے رسول! اگر میرے دل کی مثال اس آئینے کی ہے جس میں  
کوئی جو ہر ہی نہ ہو اور اگر میری شاعری میں قرآن کے سوا کسی اور چیز کی  
ترجمانی ہے تو آپ میرے فکر کا پرده چاک کر دیجیے اور اس چمن کو مجھے جیسے کافی  
سے پاک کر دیجیے۔ مزید برآں قیامت کے دن مجھے ذلیل و خوار کیجیے گا اور  
مجھے اپنی قدم بوی سے محروم کر دیجیے گا!“

یہ اقبال کا دعویٰ ہے کہ اس نے جو کچھ کہا ہے قرآن سے کہا ہے۔

مجھے اللہ تعالیٰ نے قرآن مجید کا جو تھوڑا بہت فہم اور فکر دیا ہے اس کے ذرائع  
(sources) میں آٹھ اشخاص بہت نمایاں ہیں۔ ان میں سے دو ”ابوین“ ہیں، یعنی ابوالاعلیٰ مودودی اور ابوالکلام آزاد۔ دو ”دکتورین“ ہیں، یعنی ڈاکٹر محمد اقبال اور ڈاکٹر  
رفیع الدین۔ دو ”شیخین“ ہیں، یعنی شیخ الہند مولانا محمود حسن اور شیخ الاسلام علامہ شبیر  
احمد عثمانی۔ قرآن فہمی میں میں نے شیخ الہند مولانا محمود حسن کا ترجمہ قرآن مجید بہت مفید  
پایا ہے، جس پر شیخ الاسلام علامہ شبیر احمد عثمانی کے حوالی ہیں۔ ان کے علاوہ دو  
”جی این“ ہیں، یعنی مولانا حمید الدین فراہی اور مولانا امین احسن اصلاحی، جنہوں نے  
قرآن مجید کے مضامین کے اندر موجود نظم کو واضح کیا ہے۔ اس طرح علامہ اقبال بھی  
میرے لیے قرآن مجید کے فہم اور فکر کا بہت بڑا ذریعہ ہیں۔ بلکہ بچپن میں ہی مجھ پر  
علامہ اقبال کا بہت زیادہ گہرا اثر ہے۔ میں پانچویں جماعت کا طالب علم تھا جب ان کی  
نظم ”جوایہ شکوہ“ کا یہ شعر میرے ذہن میں چپ کر رہا گیا:

وہ زمانے میں معزز تھے مسلمان ہو کر  
اور تم خوار ہوئے تارکِ قرآن ہو کر!

علامہ اقبال نے مغربی فکر پر شدید تنقید کی اور خاص طور پر مغربی تہذیب کی نفی

کی۔ اس سب سے بڑھ کر وہ تجدید ملت اسلامی اور احیائے فکر اسلامی کے علمبردار بن کر سامنے آئے۔ سب جانتے ہیں کہ پہلی جنگ عظیم کے بعد ملت اسلامیہ کی کیا حالت ہو گئی تھی! سلطنت عثمانیہ کی دھیان بکھر گئیں۔ نواز بادیاتی استعمار پورے عالم اسلام پر حکمران تھا اور عالم اسلام مکوم تھا۔ اقبال نے خوشخبری دی کہ اگرچہ اس وقت ملت اسلامیہ پھی اور دلبی ہوئی ہے، لیکن اس کا دوبارہ غلبہ ہو گا، ملت اسلامیہ کی تجدید ہو گی، اسلام کی نشأۃ ثانیہ ہو گی۔ اس طرح اقبال اسلام کے روشن مستقبل کے مبشر بن کر سامنے آئے۔ اقبال نے ایک اور بہت بڑا کام جو کیا وہ ان کی طرف سے وطنی قومیت کی شدید ترین نفی ہے۔ اس لیے کہ اس وقت وطنی قومیت مسلمانوں کو اپنے اندر ہڑپ کرنے کے لیے پوری قوت کے ساتھ زور لگا رہی تھی۔ ہندوؤں میں اس دور میں نہ ہبی تجدید کا عمل بڑی شدت کے ساتھ شروع ہو چکا تھا۔ بنکم چیز جی ہندو احیاء کا بہت بڑا علم بردار تھا۔ اس نے ”بندے ماترم“ کا ترانہ پیش کیا جس میں زمین کی بندگی کا تصور ہے کہ بھارت ماتا! ہم تیرے بندے ہیں۔ بھارت میں آج بھی مسلمانوں کو مجبور کیا جا رہا ہے کہ وہ بھی سکوؤں کے اندر یہ ترانہ پڑھیں اور مسلمان ابھی تک اس کے خلاف مراجحت کر رہے ہیں۔

اس حوالے سے پھر دوسری شخصیت راجہ رام موہن رائے کی سامنے آئی۔ یہ شخص بہت بڑا عالم و فاضل اور دس کے قریب زبانوں کا ماہر تھا، جن میں مغربی زبانیں بھی تھیں اور مشرقی بھی۔ انگریز پادریوں نے جب بیہاں پرستیث کی تلقین شروع کی تو یہ شخص مسلمانوں کا ہمدرد بن کر سامنے آیا اور پستیث کی نفی کے لیے ”آئینہ توحید“ کے نام سے کتاب پچھ لکھا۔ یہ کچھ ایسی شخصیت بننے کی کوشش کر رہا تھا کہ مسلمان بھی اس کو قبول کریں۔ اس کے بعد پھر اس نے ”برہما ساج“ کے نام سے ایک ادارہ قائم کیا اور وہی فلسفہ پیش کیا جو اس سے پہلے اکبر بادشاہ نے ”دین اللہی“ کے نام سے پیش کیا تھا کہ اللہ کو تو سب مانتے ہیں، بس اس کے نام مختلف ہیں، کسی نے اس کا نام مہادیور کھو دیا، کسی نے اللہ اور کسی نے God۔ جبکہ شریعت اور رسالت (نحوذ بالله) فساد کی جڑ ہے،

رسالت کی بنیاد پر شریعتیں مختلف ہو جاتی ہیں، عبادتیں مختلف ہو جاتی ہیں، لہذا اس کو پس پشت ڈالو۔ دینِ الہی یا بالفاظ دیگر دینِ اکبری میں درحقیقت کوشش یہ تھی کہ تمام مذاہب کو ایک ہاون دستے میں کوت کر، چھان پیس کر اور ایک سفوف بنا کر پورے ہندوستان کا ایک ہی مشترک مذہب وجود میں لاایا جائے۔ اُس وقت اللہ تعالیٰ نے حضرت محمد وال夫 ثانی شیخ احمد سہنی پیری کو کھڑا کیا جنہوں نے اس فتنے کی سرکوبی کی۔ رام موسیٰ، مرن رائے نے بھی ”مجلس ایزدی“ کے نام سے اسی فشم کے ایک ادارے کی داغ بیل ڈالی۔ یہ فلسفہ مسلمانوں کے حق میں میٹھی چھروں کی مانند تھا۔ اس لیے کہ اسلام اور شریعت کا سارا ادارہ اور رسالت اور نبوت پر ہے۔ بقول اقبال:

بِمَصْطَفِيِّ بِرْ سَابِخِيِّ رَاكِدِيِّ دِيْنِ هَمَادِيِّ

اَغْرِيْ بِهِ اوْ نَرْسِيدِيِّ تَامِ بُلْهِيِّ اَسْتِ!

اگر قرآن کو حدیث و سنت اور رسالت سے کاث دیجئے تو پھر تو اسے موم کی ناک بنا کر جدھر چاہیں موز لیں، اس کی جو بھی تعبیر اور تشریع چاہیں کر لیں۔

اس سلسلے کی تیسرا تحریک دیانتدرسوتی کی ”آریہ تماج“ تحریک تھی۔ یہ بہت پُر تشدید اور جارحیت پسند (militant) تحریک تھی اور ہندو معاشرے میں اس کو بہت پذیرائی ملی۔ انہوں نے کھل کر یہ کہا کہ ہندوستان صرف ہندوؤں کا ملک ہے، یہاں مسلمانوں کے لیے کوئی جگہ نہیں، لہذا مسلمان یا ہندو ہو جائیں یا پھر یہاں سے بھرت کر جائیں۔ اس آریہ تماج کے تحت پھر آرائیں ایسیں نیں جو ہندوؤں کی انتہائی جارحیت پسند تنظیم تھی۔ اسی طرح پھر شدھی کی تحریک شروع ہوئی کہ مسلمانوں کو دوبارہ ہندو بنایا جائے۔ ان کا کہنا تھا کہ مسلمانوں کے آباء و اجداد ہم ہی میں سے تھے جو مسلمان ہو گئے تھے، لہذا انہیں واپس لاایا جائے۔ چنانچہ راجستھان کے علاقے میں یہ تحریک بڑی تیزی سے پھیل رہی تھی؛ جہاں مسلمانوں میں جہالت تھی، علم نہیں تھا۔ بس کسی صوفی اور بزرگ کے فیض سے وہ لوگ مسلمان تو ہو گئے تھے مگر ان کی تربیت کا کوئی انتظام نہیں ہوا۔ مسلمان حکومتوں نے تو اسلام کی تبلیغ و اشاعت اور مسلمانوں کی تعلیم و تربیت کا

کوئی انتظام سرے سے کیا ہی نہیں تھا۔ اسی طرح میوات کے علاقے میں میو مسلمان بڑی تیزی کے ساتھ ہندو ہور ہے تھے۔ اسی شدھی کی تحریک کا مقابلہ کرنے کے لیے مولانا ایساں نے تبلیغی جماعت کا نظام بنایا کہ بس چھ باتیں لے کر دیہاتوں میں جاؤ اور تبلیغ کرو، کوئی تجوہ نہیں ہوگی اور کھانے پینے کا انتظام بھی اپنا ہی کرنا ہو گا۔ پھر سنگھن کی تحریک شروع ہوئی کہ سب ہندوؤں کو جمع کر دیا جائے۔ ان حالات میں اقبال نے وطنیت کی شدید ترین نفی کی۔ ان کی نظم "وطنیت" ملاحظہ کیجیے۔

اس دور میں میں سے اور ہے، جام اور ہے، جم اور  
ساقی نے بنا کی روشن لطف و ستم اور  
تہذیب کے آزر نے ترشائے ضم اور  
مسلم نے بھی تغیر کیا اپنا حرم اور  
ان تازہ خداوں میں بڑا سب سے وطن ہے  
جو پیر ہن اس کا ہے وہ مذہب کا کفن ہے!  
یہ بت کہ تراشیدہ تہذیب نوی ہے  
غارت گر کاشاہہ دین نبوی ہے  
بازو ترا توحید کی قوت سے قوی ہے  
اسلام ترا دلیں ہے تو مصطفوی ہے  
نظارہ دیرینہ زمانے کو دکھا دے  
اے مصطفوی خاک میں اس بت کو ملا دے!

قلبِ ماہیت کا ذرا اندازہ کیجیے کہ وہی شخص جو کل کہہ رہا تھا کہ "خاک وطن کا مجھ کو ہر ذرہ دیوتا ہے!" وہ آج اس وطن کو سب سے بڑا بت قرار دے کر اس کو پاٹ پاش کرنے کے لیے کس قدر زور دار الفاظ استعمال کر رہا ہے۔ قومی ریاست (Nation) کا تصور اخھار ہویں صدی سے یورپ میں شروع ہوا کہ ایک ملک میں رہنے والے سب شہری برابر ہیں اور ان کے اندر مذہب کا اختلاف کوئی حیثیت نہیں رکھتا،

مذہب تو ہر شخص کا پرانیویت معاملہ ہے، سرکاری سطح کے اور اجتماعی معاملات کسی مذہب کے مطابق طنیں ہوں گے۔

اس ضمن میں ان کا ایک قطعہ اس سے بھی بڑھ کر ہے:-  
 منزل راہروں دور بھی، دشوار بھی ہے  
 کوئی اس قافلہ میں قافلہ سالار بھی ہے؟  
 بڑھ کے خبر سے ہے یہ معرکہ دین وطن  
 اس زمانے میں کوئی حیدر کراز بھی ہے؟

واقعہ یہ ہے کہ علامہ اقبال نے اس سلسلے میں وہ کردار ادا کیا جو دین اکبری کا قلع قلع  
 کرنے میں حضرت مجدد الف ثانی شیخ احمد سرہندیؒ نے ادا کیا تھا۔ اس اعتبار سے میں  
 کہا کرتا ہوں کہ علامہ محمد اقبال حضرت مجدد الف ثانی کے بروز کی حیثیت رکھتے ہیں۔  
 ان کو حضرت مجدد الف ثانی کے ساتھ گہری نسبت تھی۔ فرماتے ہیں:-

حاضر ہوا میں شیخ مجدد کی لحد پر  
 وہ خاک کہ ہے زیر فلک مطلع انوار  
 اس خاک کے ذریع سے ہیں شرمندہ ستارے  
 اس خاک میں پوشیدہ ہے وہ صاحب اسرار  
 گردن نہ جھلی جس کی جہانگیر کے آگے  
 جس کے نفس گرم سے ہے گری احرار  
 وہ ہند میں سرمایہ ملت کا نگہبان  
 اللہ نے بر وقت کیا جس کو خبردار

اقبال نے ان کو ”سرمایہ ملت کا نگہبان“ کہا ہے اور سرمایہ ملت کا تمام تر دارودار  
 ایمان بالرسالت پر ہے۔ چنانچہ حضرت مجدد الف ثانیؒ کے مکاتیب میں سب سے  
 زیادہ زور اطاعت رسول پر ہے۔ اکبر نے دین الہی کے ذریعے سے اطاعت رسول کی  
 جزا نئے کی کوشش کی تھی لیکن مجدد الف ثانیؒ نے اس کو دوبارہ مغلکم کیا ہے۔

## علامہ اقبال اور تصویر پاکستان

صفحاتِ گزشتہ میں ہم یہاں بات دیکھ آئے ہیں کہ محمد علی جناح ۱۹۳۰ء میں ہندوستان کی سیاست سے مایوس ہو کر ملک چھوڑ کر انگلستان میں جا کر آباد ہو گئے تھے۔ اس ضمن میں ایک واقعہ آپ کے علم میں لانا چاہتا ہوں۔ شیخ محمد اکرم کا نام آپ حضرات کے علم میں ہو گا، ان کی تین کتابیں آپ کو شر، موج کو شر اور روکو شر بڑی معرکہ الاراء کتابیں ہیں۔ ادارہ ثقافت اسلامیہ کے بہت عرصے تک ڈائریکٹر ہے، بہت پڑھے لکھے آدمی تھے۔ وہ اُس زمانے میں آکسفورڈ میں پڑھتے تھے۔ وہ لندن گئے تو انہوں نے وہاں محمد علی جناح سے ملاقات کی اور دریافت کیا کہ آپ ہندوستان کیوں چھوڑ کر آ گئے؟ ہندوستان کے مسلمانوں کو تو آپ کی رہنمائی کی ضرورت ہے۔ محمد علی جناح کا جواب نوٹ کرنے کے قابل ہے۔ آپ فرماتے ہیں کہ ہندو ناقابل اصلاح (incorrigible) ہیں اور مسلمانوں کا حال یہ ہے کہ ان کا ایک لیڈر مجھ سے جو بات صحیح کو کرتا ہے وہ شام کو ڈپی کمشنر کو بتا دیتا ہے۔ تو اب میں ایسی قوم کی رہنمائی کیسے کروں؟ جناح صاحب کی مایوسی کا یہ عالم ہے اور انہوں نے یہ نتیجہ اپنی چوبیں بر س کی محنت شاقہ کے بعد نکالا ہے۔

ہندوستان کی تاریخ میں ۱۹۳۰ء اس اعتبار سے بہت اہم ہے کہ اس سال مسلم انڈیا کا ایک سورج تو غروب ہو رہا تھا اور مغرب میں جا کر بیٹھ گیا تھا (سورج مغرب ہی میں غروب ہوتا ہے) لیکن اسی سال مسلم لیگ کے پیش فارم پر علامہ محمد اقبال کے نام سے ایک سورج طلوع ہوا۔ ان کا ۱۹۳۰ء کا خطبہ اللہ آباد بہت اہم ہے۔ ایک تو یہ کہ انہوں نے اپنی شاعری کے ذریعے وطیت کی جونفی کی تھی اور مسلم قومیت کا جو اثاث کیا تھا اسے فلسفیانہ انداز میں عمرانیات (Sociology) کے مسلم اصولوں کی روشنی میں جس انداز سے مدلل طور پر بیان کیا ہے، اس اعتبار سے وہ ایک بہت قیمتی دستاویز ہے، لیکن اس کے ساتھ ہی انہوں نے ایک تجویز پیش کی۔ یہ گویا ایک پیشین گوئی تھی کہ ہندوستان کے شمال مغرب میں ایک مسلمان ریاست قائم ہو گی۔ علامہ

## اقبال کے الفاظ تھے:

*"I would like to see the Punjab, the North-West Frontier Province, Sindh and Baluchistan amalgamated into a single state. Self-government within the British Empire or without the British Empire, the formation of a consolidated North West-Indian Muslim State appears to me to be the final destiny of the Muslims, at least of North-West India."*

”میں پنجاب، سرحد، سندھ اور بلوچستان کو تحد ہو کر ایک واحد ریاست کی شکل میں دیکھنا چاہتا ہوں، جس کی اپنی حکومت ہو خواہ سلطنت برطانیہ کے تحت یا اس سے الگ۔ اور مجھے نظر آ رہا ہے کہ یہ تحدہ شمال مغربی مسلم ریاست کم از کم شمال مغربی ہندوستان کے مسلمانوں کے لیے تقدیر برم ہے۔“

اس ضمن میں اعتراض یہ کیا جاتا ہے کہ علامہ اقبال نے تو ہندوستان کے اندر برطانیہ کی حکومت کے تحت ایک ریاست کی تجویز دی تھی، لیکن یہ بات غلط ہے۔ اصل میں نوٹ کیجیے کہ ۱۹۳۰ء تک تو اس کا کوئی امکان ہی نظر نہیں آتا تھا کہ انگریز ہندوستان چھوڑ کر چلا جائے گا۔ تو اس وقت کے لیے ان کی تجویز یہ تھی کہ ہندوستان میں ایک صوبہ بنادیا جائے، جیسے آج کا پاکستان ہے یا کچھ عرصہ پہلے ون یونٹ کے طور پر مغربی پاکستان تھا، برلن اندیا میں بھی ون یونٹ کی حیثیت سے ایک شیٹ بن جائے تاکہ اس علاقے میں مسلمانوں کے اندر قومیت، کلچر اور زبانوں کے تھوڑے بہت فرق کے باوجود مل جل کر رہے سے ایک قوم کا تصور باقاعدہ پیدا ہو جائے۔ اسی لیے وہ کہتے ہیں:

*"I therefore demand the formation of a consolidated Muslim State in the best interests of India and Islam."*

”لہذا میں ہندوستان اور اسلام کے بہترین مفاد میں ایک الگ مسلم ریاست کے بنانے کا مطالبہ کرتا ہوں۔“

اور اس ضمن میں وہ یہ بات کہتے ہیں کہ:

*"For Islam (it will be) an opportunity to rid itself of the stamp that Arabian Imperialism was forced to give it, to mobilize its laws, its education, its culture and to bring*

*them into closer contact with its own original spirit and with the spirit of the modern times."*

"اسلام کے لیے یہ ایک موقع ہو گا کہ عرب ملوکیت کے تحت اس پر جو پردے پڑے گئے تھے ان سے چھٹکارا حاصل کر سکے اور اپنے قوانین، تعلیمات اور ثقافت کو اپنی اصل روح کے ساتھ رویح عصر سے ہم آہنگ کر سکے۔"

ویسے تو اور بھی بہت سے لوگوں نے ہندوستان کی تقسیم کی باتیں کی ہیں، لیکن اس ضمن میں اقبال کی حیثیت بہت نمایاں ہے۔ اس لیے کہ انہوں نے آل انڈیا مسلم لیگ کے سالانہ اجلاس میں صدر کی حیثیت سے خطبہ دیتے ہوئے یہ بات کی ہے۔ وراس کا ایک اہم اور ثابت عصر یہ ہے کہ اقبال کے بقول عرب دور ملوکیت میں اسلام کے چہرے پر جو بد نماداغ دھبے پڑ گئے تھے ہمیں موقع مل جائے گا کہ انہیں ہٹا کر اسلام کا روشن چہرہ لوگوں کو دکھائیں۔ یہاں نوٹ کیجیے کہ اقبال نے عرب دور ملوکیت کی بات کی ہے، اور عرب دور ملوکیت سے پہلے خلافت راشدہ تھی جو اصل اسلام تھا۔ دور بنوامیہ تو اسلام نہیں تھا۔ یہ تو وہی دور ہے جس میں سانحہ کر بلہ ہوا ہے، واقعہ حزہ ہوا ہے، ظلم کی انتہا ہوئی ہے اور سینکڑوں تابعین کو حاجج بن یوسف نے شہید کیا ہے۔ اس کو حدیث کے اندر بھی مُلَكَّا عاصًا (کاث کھانے والی ملوکیت) کہا گیا ہے۔ بنوامیہ کے بعد بنعباس کا دور آیا ہے جس میں شاندار محل بنے ہیں۔ اقبال کے بقول اب دنیا تو اسلام کو ملوکیت کے آئینے میں دیکھتی ہے کہ یہی اسلام ہے، جبکہ اس میں تو کوئی شے ایسی نہیں ہے جو کسی قوم کو اسلام کی طرف کھینچ سکے۔ چنانچہ دور ملوکیت سے پہلے دوسرے اقبال کی مراد خلافت راشدہ ہی ہے، اگرچہ انہوں نے خلافت راشدہ کا نام نہیں لیا اور اس میں بھی اقبال نے بڑی حکیمانہ بات کی ہے کہ اس زمانے کے جو تقاضے ہیں ان کے مطابق اجتہاد کے دروازے کھول کر یہاں پر خلافت راشدہ کی طرز کا نظام قائم کیا جائے۔

یہ ہے وہ چیز جس نے تحریک مسلم لیگ کے اندر ایک ثابت جذبہ پیدا کیا۔ ورنہ ۱۹۰۶ء سے لے کر ۱۹۳۰ء تک تحریک مسلم لیگ صرف ایک منفی تحریک (negative)

(motive) پر چل رہی تھی اور وہ منفی حرکت خاہندو کا خوف کہ ہندو ہمیں دبائے گا، وہ معاشری، تہذیبی، ثقافتی اور مذہبی ہر لحاظ سے ہمارا استھان کرے گا۔ شدھی کی تحریک کے ذریعے ہمیں راستہ دکھایا جا رہا ہے کہ ہندوستان چھوڑ کر بھاگ جاؤ۔ یہ سارا خوف کا عنصر تھا اور پیش نظر یہ تھا کہ ہمارے خدشات دور ہو جائیں اور ہمیں یقین دہانی ہو جائے کہ مسلمانوں کو دبایا نہیں جائے گا، بلکہ مسلمانوں کے حالات بہتر ہو جائیں گے۔ دوسرے یہ کہ مسلم لیگ اس وقت تک کوئی عوامی جماعت تھی ہی نہیں، بلکہ کچھ خواص (elite) درجے کے لوگوں مثلاً نوابوں اور نواب زادوں کی جماعت تھی۔ لیکن ۱۹۳۰ء کے خطبے اللہ آباد میں اقبال نے اس میں ایک انجکشن لگا کر ثابت چڑھ پیدا کیا اور اس نے ایک عوامی جماعت کی اختیارت کر لی۔ میں اس کے لیے مثال دیا کرتا ہوں کہ کوئی مریض بستر پر پڑا ہوا ہے اور اسے گلوکوز کی بوتل لگی ہوئی ہے، اب اسے کوئی انجکشن لگانا ہے تو اسی بوتل میں لگادیتے ہیں تاکہ مریض کو مزید تکلیف نہ ہو۔ تو گویا مسلم لیگ کا جو نظام چل رہا تھا اقبال نے اس میں ایک انجکشن لگادیا۔

### لندن میں اقبال اور جناح کی نتیجہ خیز ملاقات

اس کے بعد یہی انجکشن علامہ اقبال نے لندن میں مسٹر محمد علی جناح کے ذہن و فکر میں لگایا۔ لندن میں تین گول میز کا نفریں ہوئی تھیں۔ محمد علی جناح پہلی اور دوسری کا نفریں میں تو شریک تھے لیکن تیسرا کا نفریں جو ۱۹۳۲ء میں ہوئی اس میں شریک نہیں ہوئے، اس لیے کہ وہ پیاس کو خیر باد کہہ کر قانون کی پریکش کر رہے تھے۔ علامہ اقبال اس میں شریک ہوئے تو انہیں لندن میں محمد علی جناح سے ملاقاتیں کرنے اور گفتگو میں کرنے کا موقع ملا۔ ان ملاقاتوں کے نتیجے میں علامہ اقبال نے محمد علی جناح کے ذہن و فکر کے اندر یہ انجکشن لگایا کہ آپ اسلام کے احیاء کی بات کریں، یہ چیز مسلمانوں کے جذبات کے اندر گرمی اور حرارت پیدا کرے گی۔ اسی سے پھر محمد علی جناح کے مزاج میں ایک تبدیلی آئی اور ۱۹۳۲ء میں آپ ہندوستان واپس آگئے اور انہیں مسلم لیگ کا تاثیت صدر بنادیا گیا۔ انہوں نے مسلم لیگ کو ذرا سنبھالا تو دیا لیکن انہیں ابھی اسے

سنچانے کا پوری طرح موقع نہیں مل سکا تھا۔ لہذا ۱۹۳۶ء کے انتخابات میں کانگریس فیصلہ کن اکثریت سے جیت گئی۔ اس دور میں کانگریس کی جو وزارتیں بنیں انہوں نے مسلمانوں کے ساتھ جو براسلوک روا رکھا، جو مظالم ذہانے اور ان کے حقوق کو جس طرح پامال کیا اس سے وہ منفی محرك اور بھی قوی ہو گیا۔

اس سے بڑھ کر یہ کہ محمد علی جناح نے ۱۹۳۷ء سے لے کر ۱۹۴۷ء تک پورے دس برس اسلام کی قواںی گائی۔ یعنی دس برس تک مسلسل تحریر کے ساتھ صرف اسلام کی بات کی کہ ہمیں اسلام چاہیے، ہم اسلامی تہذیب، اسلامی قوانین چاہتے ہیں جو ہندو قوانین سے یکسر الگ ہیں۔ اسلام صرف ہمارا نہب نہیں ہے، بلکہ دین ہے، یہ زندگی کے تمام معاملات پر حاوی ہے۔ اس چیز نے مسلمانوں کے اندر ایک ولوہ تازہ پیدا کر دیا۔ جیسے اقبال نے کہا:

اک ولوہ تازہ دیا میں نے دلوں کو  
لاہور سے تا خاکِ بخارا د سر قند

اب محمد علی جناح کی زبان سے جب یہ آواز بلند ہوئی جو مسلمانوں کے دلوں کی آواز اور ان کی روح کی پکار تھی تو سب نے اس پر لبیک کہا اور اب مسلم لیگ ایک عوای جماعت بن گئی اور محمد علی جناح اب ”قائد اعظم“ قرار پائے۔

### قائد اعظم کا علامہ اقبال کو خراج عقیدت

میرے اس تجزیے کی رو سے نظریہ پاکستان، اسلام اور خلافت راشدہ کے مفہوم میں احیائے اسلام اس کے خالق اقبال ہیں، اس میں کوئی شک نہیں۔ یہ بات قائد اعظم محمد علی جناح تک پہنچانے والے بھی اقبال ہی تھے۔ اس حقیقت کو بہت سے لوگ آسانی کے ساتھ تسلیم نہیں کریں گے لہذا میں چاہتا ہوں کہ خود قائد اعظم نے علامہ اقبال کے بارے میں جو کچھ کہا ہے اس کے دو اقتباس آپ کے سامنے رکھ دوں۔ ۲۱ اپریل ۱۹۳۸ء کو علامہ اقبال کا انتقال ہوا۔ اس وقت کلکتہ میں فلسطین کے مسئلے پر غور کرنے کے لیے قائد اعظم کی صدارت میں ایک بہت بڑا جلسہ ہو رہا تھا۔ اس جلسے کے بارے

میں شار آف انڈیا کی ۲۲ اپریل ۱۹۳۸ء کی خبر ملاحظہ کیجیے:

*"A mammoth public meeting of the Muslims of Calcutta was held on the football ground on 21 April to consider the Palestine problem, but it was converted into a condolence meeting to mourn the death of Allama Iqbal. Mr. M.A.Jinnah presided.*

*Mr. M.A. Jinnah said that the sorrowful news of the death of Dr. Sir Muhammad Iqbal had plunged the world of Islam in gloom and mourning. Sir Muhammad Iqbal was undoubtedly one of the greatest poet, philosophers and seers of humanity of all times."*

”مسئلہ فلسطین پر غور کرنے کے لیے ۲۱ اپریل کو کلکتہ کے مسلمانوں کا ایک عظیم اشان جلسہ ثالث بال گراونڈ میں منعقد ہوا، لیکن یہ جلسہ علامہ اقبال کی وفات کے سوگ میں ایک تعریقی جلسے میں تبدیل ہو گیا۔ اس کی صدارت مسٹر محمد علی جناح نے کی۔ مسٹر محمد علی جناح نے فرمایا کہ ”اکثر سر محمد اقبال کی وفات کی افسوسناک خبر نے دنیا نے اسلام کو گھبرے رنج اور افسوس میں بنتا کر دیا ہے۔ سر محمد اقبال بلاشبہ ایک عظیم شاعر، فلسفی اور ہمہ وقت صاحب بصیرت انسان تھے۔“

”آن اصحاب بصیرت کو کہا جاتا ہے جنہیں مستقبل کو دیکھنے کی صلاحیت حاصل ہوتی ہے، جیسے اقبال نے کہا: “گاہ مری نگاہ تو چیر گئی دل وجود“— اور:

آب رو ان کبیر تیرے کنارے کوئی  
دیکھ رہا ہے کسی اور زمانے کے خواب

قاائد اعظم مزید فرماتے ہیں:

*"He took a prominent part in the politics of the country and in the intellectual and cultural reconstruction of the Islamic world. His contribution to the literature and thought of the world will live for ever."*

”انہوں نے ملکی سیاست میں نمایاں حصہ لیا اور دنیا نے اسلام کی علمی و ثقافتی تجدید میں اہم کروار ادا کیا۔ دنیا نے ادب میں ان کی تحریر و تقریر کا جو حصہ ہے وہ بہیشہ زندہ رہے گا۔“

اب قائدِ اعظم کا آخری جملہ ملاحظہ کیجیے جو انہوں نے اقبال کے بارے میں کہا:

*"To me he was a personal friend, philosopher and guide and as such the main source of my inspiration and spiritual support."*

”وہ میرے ذاتی دوست، فلسفی اور رہنماء تھے۔ وہ میرے لیے تشویق، فیضان اور روحانی قوت کا سب سے بڑا ذریعہ تھے۔“

اس کے بعد کوئی شک رہ جاتا ہے؟ اور یہ الفاظ کون کہہ رہا ہے؟ محمد علی جناح۔ وہ کوئی لفاظ قسم کے آدمی نہیں تھے، کوئی شعلہ بیان خطیب نہیں تھے۔ وہ تو بہت بڑے وکیل اور ایک ایک لفظ کو تول کر بولنے والے انسان تھے۔

۱۹۳۰ء میں اقبال ڈے منایا گیا اور اس میں قائدِ اعظم نے فرمایا:

*"If I live to see the ideal of a Muslim State being achieved in India, and I were then offered to make a choice between the works of Iqbal and the rulership of the Muslim State, I would prefer the former".*

”اگر میں ہندوستان میں ایک مثالی اسلامی ریاست کے حصول تک زندہ رہا اور اُس وقت مجھے یہ اختیار دیا گیا کہ میں اقبال کے کلام اور اس مسلم ریاست کی حکمرانی میں سے ایک کا انتخاب کر لوں تو میں اقبال کے کلام کو ترجیح دوں گا۔“

*Continuing, Mr. Jinnah said that in April 1936, he thought of transforming the Muslim League, which was then only an academical institution, into a parliament of the Muslims of India. From that time to the end of his life, he continued, Iqbal stood like a rock by him. Iqbal, Mr. Jinnah said, was not only a great poet who had a permanent place in the history of the world's best literature, he was a dynamic personality who, during his lifetime, made the greatest contribution towards rousing and developing of Muslim national consciousness.*

”اسی تسلسل میں مسٹر جناح نے فرمایا کہ اپریل ۱۹۳۶ء میں انہوں نے مسلم لیگ کو جو اس وقت صرف ایک اصولی ادارہ تھا، ہندوستان کے مسلمانوں کی

پاریمنٹ میں تبدیل کرنے کے متعلق سوچا۔ اس وقت سے زندگی کے آخری دن تک اقبال ان کے ساتھ چنان کی طرح کھڑے رہے۔ مسٹر جناح نے فرمایا کہ اقبال صرف ایک عظیم شاعر ہی نہ تھے جو ادبی دنیا کی تاریخ میں ایک بہترین اویب جانے جاتے بلکہ وہ ایک تحرک شخصیت تھے جنہوں نے اپنی زندگی میں مسلمانوں کے قومی شعور کو بیدار کرنے میں نمایاں کردار ادا کیا۔

### تحریک پاکستان میں مسلمانان ہند کا جوش و جذبہ

قائدِ اعظم محمد علی جناح نے جب اسلام کا راگ الایا اور قوالی گائی تو اس کے نتیجے میں قوم کو ”حال“ آگیا۔ آپ ذرا سوچیے کہ مسلم اقلیتی صوبوں کے لوگوں نے مسلم لیگ کو کیوں ووٹ دیے؟ کیا اتر پردیش اور مدراں پاکستان میں آ سکتے تھے؟ اور کیا بھٹی اور CP پاکستان کا حصہ بن سکتے تھے؟ یہ بات بظاہر عقل کے خلاف معلوم ہوتی ہے، لیکن یہ دراصل مسلمانوں کے ”حال“ میں آئے کا نتیجہ تھا۔ جہاں جذبات کی حکمرانی ہو جاتی ہے وہاں عقل ایک طرف رہ جاتی ہے، ورنہ اور کوئی وجہ نہیں تھی کہ پاکستان کے ساتھ کسی تعلق کے نہ ہونے کے باوجود اقلیتی صوبوں کے مسلمان پاکستان کے لیے مسلم لیگ کو ووٹ دیتے۔ قرارداد پاکستان ۱۹۴۰ء میں منظور ہو چکی تھی۔ اس کے بعد ۱۹۴۶ء میں مسلم لیگ کامیاب ہو گئی اور اسے پورے ہندوستان میں نہ صرف اکثریتی صوبوں میں بلکہ اقلیتی صوبوں میں بھی مسلمانوں کی واحد نمائندہ جماعت ہونے کی حیثیت حاصل ہو گئی۔

اس دوران میں دعائیں بھی بہت مانگی گئیں اور نفرہ لگایا گیا: ”پاکستان کا مطلب کیا؟ لا الہ الا اللہ“۔ اگرچہ کچھ لوگ کہہ دیتے ہیں کہ یہ کوئی سجدہ نفرہ نہیں تھا، بلکہ بچوں کا بنا یا ہوا نفرہ تھا۔ بے شک یہ بچوں کا بنا یا ہوا نفرہ ہو لیکن بہر حال یہ مسلمانان ہند کے دلوں کی آواز بنا ہے۔ میں تو خود ان لوگوں میں سے ہوں جنہوں نے یہ نفرے لگائے ہیں۔ اس وقت میں ہائی سکول کے طالب علم کی حیثیت سے مسلم شوڈش فیڈریشن ضلع حصار کا جزل سیکرٹری تھا۔ ہم نے جلوسوں، جلوسوں میں یہ نفرے لگائے ہیں اور جحد اور عیدین کے اجتماعات میں گزر گزا کر اللہ تعالیٰ سے دعائیں مانگی ہیں کہ اے اللہ! ہمیں انگریز اور ہندو کی دو ہری غلامی سے نجات دے دے، ہمیں ایک آزاد خطہ ارضی عطا

فرما، وہاں پر ہم تیرے دین کا بول بالا کریں گے اور تیرے نبی ملیکہ کی شریعت نافذ کریں گے۔ درحقیقت اگر یہ نفرہ اور پیغام نہ ہوتا تو پورے ہندوستان کے مسلمان ۱۹۴۶ء کے ایکش میں مسلم لیگ کو دوست نہ دیتے۔ لہذا اس اعتبار سے یہی فیصلہ کن نظر یہ تھا جو پاکستان کی بنیاد بنا۔

اسی زمانے میں ہندو مسلم کشاکش بھی انتبا کو پہنچ گئی۔ چونکہ ہندوؤں کے لیے بھارت ماتا نہایت مقدس تصور ہے اور الگ وطن کا مطالبہ کر کے مسلمان گویا بھارت ماتا کو بلکہ کرنا چاہتے تھے لہذا ہندوؤں کے دلوں میں مسلمانوں کے خلاف شدید نفرت اور دشمنی پیدا ہو گئی اور اس دشمنی کا ظہور تقسیم ہند کے وقت ہوا۔ چنانچہ مسلمانوں کا قتل عام ہوا انسان بھیڑیوں سے بڑھ کر سفاک بنا، چھوٹے چھوٹے بچوں کو اچھال کر نیزوں میں پروایا گیا، لاکھوں عورتوں کی عصمت دری ہوئی، بے شمار عورتیں انگو ہوئیں، لاکھوں آدمی قتل ہوئے۔ ایک کروڑ انسان ادھر سے ادھر اور ادھر سے ادھر منتقل ہوئے۔ آبادی کی اتنی بڑی بحربت تاریخ انسانی میں کبھی نہیں ہوئی۔

اس کے حوالے سے میں قائدِ اعظم کا ایک اور اقتباس پیش کر رہا ہوں، جو ۱۸ جنوری ۱۹۴۶ء کو سول اینڈ ملٹری گزٹ میں شائع ہوا جیسا ہے: "اسلامیہ کالج لاہور میں مسلمان خواتین کا ایک اجلاس ہوا جس میں قائدِ اعظم نے فرمایا:

*"If we do not succeed in our struggle for Pakistan, the very trace of Muslims and Islam will be obliterated from the face of India.*

"اگر ہم پاکستان کے حصول کی کوشش میں کامیاب نہ ہو سکے تو ہندوستان سے مسلمانوں اور اسلام کا نام و نشان مٹ جائے گا۔"

اور یہ کوئی انہوں بات نہیں تھی۔ بلکہ یوں سمجھتے کہ اس طرح ہیپانیہ کی تاریخ دھرائی جاتی۔ وہاں بھی مسلمانوں نے آٹھ سو برس حکومت کی تھی، لیکن بھروسہ وقت آیا کہ پندرہویں صدی کے آخر اور سولہویں صدی کے شروع میں وہاں مسلمانوں کا ایک بچتک باقی نہیں رہا۔ سارے کے سارے مسلمان یا تو قتل کر دیے گئے یا زندہ جلا دیے گئے یا انہیں جہازوں میں بھر بھر کر افریقہ کے شمالی ساحل پر پھینک دیا گیا۔ وہاں غرناطہ

کے محل اور مسجد قرطہ باب بھی قابل دید ہیں، جو مسلمانوں کی آٹھ سو برس کی تہذیب کا  
مرثیہ کہتے ہیں۔ علامہ اقبال نے کہا تھا:-

ہسپانیہ تو خون مسلمان کا امیں ہے  
مانندِ حرم پاک ہے تو میری نظر میں!

وہی معاملہ ہندوستان میں بھی ہو سکتا تھا۔ یہ قائدِ اعظم کے الفاظ ہیں جن کی میں تائید کرتا  
ہوں، اس لیے کہ اُس وقت ہندو جارحیت اور تشدد پرستی اپنی انہما کو پہنچ چکی تھی اور ہندو  
کے جذبات بھی انہما کو پہنچ گئے تھے اور اس کے بعد یہ کوئی انہوں بات نہیں تھی۔

### پاکستان کا مجزا نہ قیام

اس پس منظر میں تین جوبات کہنا چاہ رہا ہوں وہ یہ ہے کہ پاکستان کا قیام اصل  
میں اللہ تعالیٰ کی حکمت عملی، اس کی مشیت اور اس کی مدیریت ہو اے۔ اللہ تعالیٰ کا یہ  
قانون ہے کہ اگر کوئی قوم اللہ تعالیٰ سے وعدہ کرے کہ اے اللہ! ہمیں آزادی دے  
دے، ہم تیرے دین کا بول بالا کریں گے تو اللہ تعالیٰ اسے ضرور آزادی دیتا ہے۔

آغازِ خطاب میں جود و آیات تلاوت کی گئیں وہ مسلم لیگ اور تحریک پاکستان پر  
کافی حد تک منطبق ہوتی ہیں۔ ایک آیت سورۃ الانفال کی ہے: «وَإِذْ كُرُوا إِذْ أَنْتُمْ  
قَلِيلٌ مُّسْتَضْعَفُونَ فِي الْأَرْضِ» "یاد کرو وہ وقت جبکہ تم تعداد میں کم تھے، زمین میں تم  
کو دبایا گیا تھا"..... ہندوستان میں مسلمانوں کی بعینہ یہی کیفیت تھی کہ ہندو مسلمانوں  
کو کمزور سمجھتے ہوئے ان پر غالب آ رہا تھا۔ (تَخَافُونَ أَنْ يَتَعَظَّمُوكُمُ النَّاسُ) "تم  
ذرتے رہتے تھے کہ کہیں لوگ ہیں مٹانہ دیں"..... ہندوستان میں مسلمانوں کو یہی  
خوف لاحق تھا کہ اگر ہندوستان "ایک فرد ایک ووٹ" کے اصول پر آزاد ہو گیا تو ہندو  
انہیں مٹا دے گا اور ختم کر دے گا۔ (فَاوْنُكُمْ وَأَيْدِكُمْ يَنْصِرُهُ وَرَزْقُكُمْ مِنْ الطِّبِّیَّاتِ  
لَعَلَّكُمْ تَشْكُرُونَ) "تو اللہ نے تم کو جائے پناہ مہیا کر دی، اور اپنی مدد سے  
تمہارے ہاتھ مضبوط کیے اور تمہیں پا کیزہ رزق پہنچایا تاکہ تم شکر کرو"۔ اور شکر کا تقاضا  
ہے کہ اس ملک خداداد میں اللہ کا دین قائم کرو جس کا تم نے وعدہ کیا تھا، جس کے لیے

دوسری آیت سورہ الاعراف کی ہے۔ بنی اسرائیل نے حضرت موسیٰ ﷺ سے شکایت کی تھی کہ اے موسیٰ! آپ کے آنے سے پہلے بھی فرعونی ہم پر ظلم ڈھار ہے تھے اور آپ کے آنے کے بعد بھی ہماری تقدیر میں کوئی تبدیلی نہیں ہوتی، تو حضرت موسیٰ ﷺ نے جواب دیا: ﴿إِنَّمَا رَبُّكُمْ أَنْ يُهْلِكَ عَدُوَّكُمْ وَيَسْتَعْلِمُ فِي الْأَرْضِ فَيَنْظُرْ كَيْفَ تَعْمَلُونَ﴾ (قریب)۔ ہے وہ وقت کہ تمہارا رب تمہارے دشمن کو ہلاک کر دے اور تم کو زمین میں خلیفہ بنائے پھر وہ دیکھے گا کہ تم لوگ کیسے عمل کرتے ہو۔ پاکستان کا معرض وجود میں آ جانا بھی ایک طرح سے ہندوؤں کی ہلاکت تھی۔ مہاتما گاندھی چند مہینے پہلے کہہ چکا تھا کہ پاکستان صرف میری لاش پر بن سکتا ہے۔

اس سب کے باوجود پاکستان کیسے معرض وجود میں آ گیا؟ یہ اللہ تعالیٰ کی طرف سے ایک مجرہ تھا، ورنہ کسی حساب کتاب کے ذریعے بھی پاکستان کا وجود میں آتا ممکن نہیں تھا<sup>(۱)</sup>۔ اس لیے کہ ہندو عددی اعتبار سے بھی مسلمانوں سے تین گنا تھے۔ وہ مسلمانوں سے تعلیم، تنظیم، پیغمبر تجارت، صنعت غرض ہر لحاظ سے آگے تھے۔ اس سے بڑھ کر یہ کہ خود مسلمانوں کے نہایت موثر حلقوں پاکستان کے قیام کے خلاف تھے۔ ابوالکلام آزاد جیسا نابغہ (genious) شخص برہموساج کے زیر اثر آ گیا تھا۔ جیسے گاندھی خود کہتا ہے کہ میں راجہ رام موبین رائے کا چیلہ ہوں اور وہ میرا گرو ہے، اسی طرح مولانا ابوالکلام آزاد بھی اسی کے حر سے متاثر ہو گئے تھے۔ جمیعت علماء ہند جو بہت بڑی جماعت اور بہت بڑی طاقت تھی قیام پاکستان کے خلاف اور وطنی قومیت کی حامی تھی۔ چنانچہ علامہ اقبال کو یہ کہنا پڑتا ہے:

عجم ہنوز نداند رسمی و میں ورنہ  
ز دیوبند صیہن احمد ایں چے بو لمحی است!

(۱) اس کی تفصیل "استحکام پاکستان" نامی کتاب میں دیکھی جاسکتی ہے۔

سرود برس منبر کے ملت از وطن است  
چہ بے خبر ز مقامِ محمد عربی است  
بمصطفیٰ بر سار خویش را که دیں ہمہ اوست  
اگر بہ او نزیدی تمام بلوہی است! <sup>(۱)</sup>

پنجاب میں "احرار" ایک بہت بڑی عوای طاقت تھی۔ جیسے مقررین اور خطیب اس نے پیدا کیے آج تک کسی اور جماعت نے پیدا نہیں کیے۔ وہ بھی قیام پاکستان کے خلاف تھی۔ سرحد میں سرحدی گاندھی کی خدائی خدمت کا تحریک جو بڑی عوای تحریک تھی پاکستان کی دشمن تھی۔ سب سے بڑھ کر یہ کہ قیام پاکستان کے وقت انگلستان میں لیبر پارٹی کی حکومت تھی جو اکنہ ہندوستان کی حامی تھی۔ وزیر اعظم لارڈ ائیلی قائد اعظم سے شدید نفرت کرتا تھا اور واسرائے لارڈ ماونٹ بینن گاندھی کا چیلا تھا۔ اس سب کے باوجود پاکستان کا وجود میں آناللہ تعالیٰ کی خاص حکمت کا نتیجہ تھا اور یہ بہت اہم تکتا ہے۔

میرے نزدیک اس کی آخری دلیل یہ ہے کہ ۱۹۳۶ء میں قائد اعظم نے کیفیت مشن پلان قبول کر لیا تھا۔ وہ پلان یہ تھا کہ ہندوستان ایک وحدت کی حیثیت سے آزاد ہو گا، مرکزی حکومت ایک ہو گی لیکن تین زون ہوں گے۔ دس سال کے بعد اگر کوئی زون علیحدہ ہونا چاہے تو اس کا اختیار ہو گا۔ قائد اعظم نے اسے مان لیا تو پورے ہندو پرنس میں مذاق اڑایا گیا کہ بس پاکستان کا مطالبہ ختم ہوا۔ یہ مسلم لیگ اور قائد اعظم کے لیے بہت ہی نازک وقت تھا۔ لیکن قائد اعظم کے اس پلان کو تسلیم کر لینے کا اصل سبب یہ تھا کہ وہ جانتے تھے کہ اب اگر یہ ہندوستان سے ہر قیمت پر جائے گا، اس لیے کہ دوسری عالمی جنگ کے بعد اگر یہی حکومت اتی کمزور ہو چکی تھی کہ وہ اپنی

(۱) یہ دوسری بات ہے کہ جب مولانا عبدالنی<sup>ؒ</sup> نے یہ وضاحت فرمائی کہ: اذلا انہوں نے لفظ قوم کا استعمال کیا تھا ملت کا نہیں! اور ہائی: انہوں نے صرف موجودہ دور کی عام روشن کا ذکر کیا تھا نہ اُس کی وکالت کی تھی نہ ہی مسلمانوں کو اس کے قبول کرنے کی تھیں کی تھی تو علام اقبال نے فوراً اعتراض کیا کہ اس پر اعتراض کا مجھے کوئی حق حاصل نہیں ہے اور اپنے اشعار سے بھی رجوع کر لیا۔

دور دراز کی نوآبادیوں کو کنٹرول نہیں کر سکتی تھی۔ چنانچہ اگر یہ ۱۹۷۸ء میں ہندوستان چھوڑ دینے کا پروگرام بننا چاہتا۔ اب ۱۹۳۶ء میں جب کیبینٹ مشن پلان آیا تو قائدِ عظم کو محسوس ہوا کہ اگر ہم نے اس وقت اس پلان کو نہ مانا تو یعنی ممکن ہے کہ اگر یہی حکومت کا نگریں کو یکطرفہ طور پر اقتدار منتقل کر کے رخصت ہو جائے۔ اس صورت میں ایک دفعہ مرکزی حکومت اگر ہندوؤں کے ہاتھ میں آگئی تو پھر پاکستان کے قیام کا کوئی امکان باقی نہیں رہے گا۔ لہذا قائدِ عظم نے سوچا کہ کیبینٹ مشن پلان میں دس سال کے بعد تو پاکستان کا خاکہ موجود ہے کہ کوئی زون اگر علیحدہ ہونا چاہے تو ہو سکتا ہے۔ لہذا اسے قول کر لیا جائے۔ لیکن اس معاملے میں اللہ تعالیٰ کی خصوصی مداخلت (Divine intervention) کی بنا پر کا نگریں کے صدر پنڈت جواہر لال نہرو کے منہ سے پچی بات نکل گئی کہ ایک دفعہ ہندوستان ایک وحدت کی شکل میں آزاد ہو جائے اور مرکزی حکومت اقامت ہو جائے تو پھر کون کسی کو علیحدہ ہونے دیتا ہے؟ حدیث شریف میں الفاظ آئے ہیں کہ تمام انسانوں کے دل اللہ تعالیٰ کی دو انگلیوں کے درمیان ہیں، وہ انہیں جدھر چاہتا ہے پھر دریتا ہے۔ چنانچہ پنڈت نہرو کے منہ سے پچی بات نکل گئی:۔

نکل جاتی ہے جس کے منہ سے پچی بات مستی میں

فقیہہ مصلحت نہیں سے وہ رنید بادہ خوار اچھا!

اس پر قائدِ عظم نے اس مشن کو فوراً رد کر دیا کہ اگر تمہاری نیتیں یہی ہیں تو پھر ہم اسے ہرگز تسلیم نہیں کرتے۔ اس کے نتیجے میں پاکستان بننے کی راہ ہموار ہوئی اور پاکستان بن گیا۔ بالفاظ دیگر یہ کہا جا سکتا ہے کہ اگر اس موقع پر نہرو خاموش رہ جاتا تو مرکزی حکومت بننے کی صورت میں پاکستان کبھی وجود میں نہ آتا۔ ساٹھ برس گزرنے کے باوجود بھی انہوں نے ہمیں کشمیر کا ایک ایجنسی نہیں دیا تو زون کی شکل میں پورا لک کیسے دے دیتے؟ یہ ناممکنات میں سے تھا۔ پنڈت جواہر لعل نہرو اپنی نیت کا کھوٹ دل میں نہ رکھ سکا اور بول پڑا جس کے نتیجے میں پورا نقشہ تبدیل ہو گیا اور پاکستان کے نام سے کرۂ ارضی پر ایک ریاست وجود میں آگئی۔

مولانا ابوالکلام آزاد نے اپنی کتاب "India Wins Freedom" میں اپنے سیاسی کیریئر کی بس ایک ہی غلطی تسلیم کی ہے کہ میرا کانگریس کی صدارت سے استعفایہ دینا ایک غلطی تھی۔ یعنی اُس وقت کانگریس کا صدر پنڈت جواہر لعل نہرو کے بجائے اُگر میں ہوتا تو ہندوستان "کیبٹش مشن پلان" کے تحت آزاد ہوتا اور پاکستان وجود میں نہ آتا۔ دراصل یہ پلان ابوالکلام آزاد ہی کے ذہن کی پیداوار تھا۔ بہر حال پاکستان کا وجود اللہ تعالیٰ کی خاص مشیت تھی۔ اور اللہ تعالیٰ کا یہ قانون ہے کہ جب کچھ لوگ اُس سے اُس کی بندگی کے لیے آزادی مانگتے ہیں تو اللہ انہیں آزادی دے کر آزماتا ہے کہ اب تم کیا کرتے ہو۔

### قائد اعظم کا تصور پاکستان

۱۹۲۷ء سے ۱۹۳۷ء تک قائد اعظم نے اسلام کا جو راگ الاپا ہے اس پر ان کے ایک سو اقتباسات (quotations) موجود ہیں۔ ان دس سالوں کے دوران انہوں نے اپنی تقاریر میں بہلا کہا ہے کہ ہمارا قانون، ہمارا نظام، بلکہ ہماری ہر شے اسلام کے مطابق ہوگی۔ ان کے علاوہ ان کی تقاریر کے چالیس اقتباسات اور بھی ہیں جو ان کی پاکستان بننے کے بعد کی تقاریر سے مأخوذه ہیں جن میں انہوں نے اسلام ہی کی بات کی ہے۔ لیکن ہمارے ہاں کا سیکولر حلقوں کی صرف ایک تقریر کے چند الفاظ کو ان کے باقی تقریباً ڈیڑھ سو خطابات پر حاوی قرار دے کر اسے دستور پاکستان کا حصہ بنانا چاہتا ہے<sup>(۱)</sup>۔ میں یہاں پر قائد اعظم محمد علی جناح کی تقاریر کے صرف دو حوالے دوں گا، جس سے اندازہ کیجیے کہ یہ مسٹر محمد علی جناح بول رہے ہیں یا مولانا محمد علی جناح خطاب فرمائ رہے ہیں! ۱۹۳۸ء کو گیارہویں شیشن (بہار) پر ایک بہت بڑے مجمع عام

(۱) انہیں خدام القرآن سندھ نے قائد اعظم محمد علی جناح کے نام کو وہ بالا اقتباسات میں سے کچھ کو "Quaid-e-Azam Speaks His Vision of Pakistan" کا کتاب میں شائع کیا ہے، اور اب ہریدار اخافے کے ساتھ اس کا ایک نیا اینڈیشن شائع کیا جا رہا ہے، تاک جھوٹ کو کفن پہننا کروفن کر دیا جائے۔

سے خطاب کرتے ہوئے قائد اعظم نے مسلم لیگ کا جھنڈا الہار کر فرمایا:

"Today in this huge gathering you have honoured me by entrusting the duty to unfurl the flag of the Muslim League, the flag of Islam, for you can not separate the Muslim League from Islam. Many people misunderstand us when we talk of Islam particularly our Hindu friends. When we say 'This flag is the flag of Islam' they think we are introducing religion into politics- a fact of which we are proud. Islam gives us a complete code. It is not only religion but it contains laws, philosophy and politics. In fact, it contains everything that matters to a man from morning to night. When we talk of Islam we take it as an all-embracing word. We do not mean any ill will. The foundation of our Islamic code is that we stand for liberty, equality and fraternity."

"آج اس عظیم الشان اجتماع میں آپ نے مجھے مسلم لیگ کا جھنڈا الہارنے کا اعزاز بخششا ہے۔ یہ جھنڈا درحقیقت اسلام کا جھنڈا ہے، کیونکہ آپ مسلم لیگ کو اسلام سے علیحدہ نہیں کر سکتے۔ بہت سے لوگ بالخصوص ہمارے ہندودوست میں غلط سمجھے ہیں۔ جب ہم اسلام کی بات کرتے ہیں یا جب ہم کہتے ہیں کہ یہ جھنڈا اسلام کا جھنڈا ہے تو وہ خیال کرتے ہیں کہ ہم مذہب کو سیاست میں حکمیت رہے ہیں، حالانکہ یہ ایک ایسی حقیقت ہے جس پر ہم فخر کرتے ہیں۔ اسلام ہمیں مکمل ضابطہ حیات دیتا ہے۔ یہ نہ صرف ایک مذہب ہے بلکہ اس میں قوانین، فلسفہ اور سیاست سب پکھے ہے۔ درحقیقت اس میں وہ سب پکھے موجود ہے جس کی ایک آدمی کو صحیح سے رات تک ضرورت ہوتی ہے۔ جب ہم اسلام کا نام لیتے ہیں تو ہم اسے ایک کامل لفظ کی حیثیت سے لیتے ہیں۔ ہمارا کوئی غلط مقصد نہیں، بلکہ ہمارے اسلامی ضابطہ کی بنیاد آزادی، عدل و مساوات اور اخوت ہے۔"

اس کے بعد آپ ۶ مارچ ۱۹۴۲ء کو فرماتے ہیں:

"Let us go back to our holy book the Quran; let us revert to the Hadith and the great traditions of Islam, which

*have every thing in them for our guidance if we correct interpret them and follow our great holy book the Quran."*

"ہمیں قرآن پاک، حدیث شریف اور اسلامی روایات کی طرف رجوع کرتا ہوگا جن میں ہمارے لیے مکمل رہنمائی ہے اگر ہم ان کی صحیح ترجمانی کریں اور قرآن پاک پر عمل پیرا ہوں۔"

یہاں پر قائد اعظم محمد علی جناح کی تقاریر کی چند شرخیاں پیش خدمت ہیں:

۶ جون ۱۹۳۸ء: "مسلم لیگ کا جھنڈا انہی اکرم ملکہ کا جھنڈا ہے۔"

۲۲ نومبر ۱۹۳۸ء: "اسلام کا قانون دنیا کا بہترین قانون ہے۔"

۱۷ اپریل ۱۹۳۸ء، اشارہ آف انڈیا: "ملک اسلامیہ عالمی ہے۔"

۷ اگست ۱۹۳۸ء: "میں اول و آخر مسلمان ہوں۔"

۹ نومبر ۱۹۳۹ء: "مغربی جمہوریت کے ناقص۔"

۱۳ نومبر ۱۹۳۹ء: "انسان خلیفۃ اللہ ہے۔"

ٹانکنر آف لندن، ۹ مارچ ۱۹۴۰ء: "ہندو اور مسلمان دو جدا گانہ قومیں ہیں۔"

۲۶ مارچ ۱۹۴۰ء: "میرا پیغام قرآن ہے۔"

قائد اعظم نے اقلیتوں کو بھی کچھ یقین دہانیاں کرائیں کہ ان کو خوف نہیں ہونا

چاہیے، ان کے ساتھ پاکستان میں فراخ دلانے سلوک کیا جائے گا۔ اس ضمن میں ان کی

۲۹ مارچ ۱۹۴۲ء کی تقریر سول اینڈ ملٹری گزٹ لاہور میں شائع ہوئی، جس کا ایک

اقتباس پیش خدمت ہے:

*Mr. Jinnah assured the non-Muslim minorities that if Pakistan was established, they would be treated with fairness, justice and even generosity. This was enjoined upon them by the Quran and this was the lesson of their history had taught them with a few exceptions in which some individuals may have misbehaved."*

"مسٹر جناح نے غیر مسلم اقلیتوں کو یقین دیا کہ اگر پاکستان قائم ہو گیا تو ان

کے ساتھ رہا اور اسی انصاف اور فیاضی کا سلوک کیا جائے گا۔ اقلیتوں کو یہ حقوق قرآن نے دیے ہیں اور مسلمانوں کی تاریخ ان کو یہی حق سکھاتی ہے، البتہ چند استثنائی صورتوں میں ممکن ہے کہ بعض افراد نے بدسلوکی کی ہو۔

اب اسی کے حوالے سے قائد اعظم کی ۱۹۴۷ء کی تقریر کا صرف ایک جملہ ایسا ہے کہ یہ سیکولر ہے، رکھنے والے دانشوروں نے سیکولرزم کی بنیاد قرار دے لیا ہے، اور جسٹس نیرنے تو اس ایک جملے پر پوری کتاب لکھ دی ہے۔ حالانکہ اس جملے کا بھی ۹۵ فیصد حصہ اسلامی ہے، صرف ۵ فیصد حصہ ایسا ہے جس کی مختلف تعبیرات کی گئی ہیں اور اس سے یہ بات ثابت کرنے کی کوشش کی گئی ہے کہ قائد اعظم پاکستان کو ایک سیکولر شیٹ بنانا چاہتے تھے۔ اس خطاب میں انہوں نے کہا تھا:

*"You are free; you are free to go to your temples, you are free to go to your mosques or to any other places of worship in this State of Pakistan."*

”آپ آزاد ہیں، آپ کو اپنے معبدوں میں جانے کی اجازت ہے، پاکستان کی اس ریاست میں آپ کو اپنی مساجد یا کوئی بھی دوسری عبادت گاہوں میں جانے کی آزادی ہے۔“

اور یہ بالکل صحیح ہے کہ اسلامی ریاست میں بھی مذہبی آزادی سب کو ملتی ہے۔ صرف قریش کا معاملہ خصوصی تھا، اور ان کے لیے یہ حکم تھا جو سورۃ التوبۃ کی ابتدائی چھ آیات میں وارد ہوا کہ اگر ایمان نہیں لاوے گے تو قتل کر دیے جاؤ گے۔ اس لیے کہ بنی اکرم ﷺ نے خود قرضی تھے اور آپؐ کی قریش کی طرف خصوصی بعثت تھی۔ بعد میں سب کے لیے یہی اصول تھا کہ اسلام لے آؤ تو ہمارے برابر کے ساتھی ہو گے۔ ہم یہ بھی دعویی نہیں کریں گے کہ ہم سینتر مسلمان ہیں اور تم جو نیز مسلمان ہو، ہمارے حقوق زیادہ ہیں اور تمہارے کم۔ البتہ اگر اسلام نہیں لاتے تو جزیہ دو اور چھوٹے بن کر رہو، لیکن تمہیں مکمل مذہبی آزادی حاصل رہے گی۔ اور پوری تاریخ بھی یہی بتاتی ہے کہ کہیں پر بھی اور کسی ایک شخص کو بھی بالآخر مسلمان نہیں بنایا گیا۔ ہاں اگر طاقت ہے تو نظام صرف اللہ کا ہو گا، دین صرف اللہ کا قائم کیا جائے گا، اس لیے کہ انسانوں کے لیے اسی نظام میں رحمت ہے۔

سوشل جسٹس ہے، جو اللہ تعالیٰ نے نبی اکرم ﷺ کے ذریعے نوع انسانی کو عطا کیا ہے۔ باقی یہ کہ مذہبی آزادی سب کو حاصل ہے۔ اسی خطاب میں قائد اعظم نے فرمایا:

*" You will find that in course of time Hindus would cease to be Hindus and Muslims would cease to be Muslims, not in the religious sense, because that is the personal faith of each individual, but in the political sense as citizens of the State."*

اس میں قائد اعظم نے یہ جو فرمایا ہے کہ "مذہب ہر شخص کا انفرادی معاملہ ہے، اس وقت پوری دنیا کا اصول یہی ہے۔ البتہ جہاں تک اسلام کا تعلق ہے یہ مذہب نہیں ہے، بلکہ دین ہے اور پوری زندگی کا نظام دینا ہے، اور یہ بات قائد اعظم بھی اپنی تقاریر میں کہہ چکے ہیں۔ اگر قائد کے اس جملے کو ان کی بقیہ تقاریر کی روشنی میں سمجھا جاتا تو غلط فہمی کا امکان پیدا نہ ہوتا۔ لیکن غلط فہمی بہر حال پیدا ہوئی ہے۔ یہ کس وجہ سے ہوئی، یہ ایک علیحدہ بحث ہے، جس میں میں اس وقت نہیں جانا چاہتا۔ لیکن یہ کول حلقة اس کی جو تعبیر کر رہے تھے قائد اعظم نے خود اس کی نفی کر دی تھی۔ چنانچہ ۲۵ جنوری ۱۹۴۸ء کو کراچی باریسوی ایش سے خطاب کرتے ہوئے قائد اعظم نے دونوں انداز میں فرمایا تھا:

*"Islamic principles today are as applicable to life as they were thirteen hundred years ago. He could not understand a section of the people who deliberately wanted to create mischief and propaganda that the constitution of Pakistan would not be made on the basis of Shariat."*

"اسلامی اصول آج بھی ہماری زندگی کے لیے اسی طرح قابل عمل ہیں جس طرح تیرہ سو سال پہلے قابل عمل تھے۔ وہ نہیں سمجھ سکے کہ لوگوں کا ایک گروہ جان بوجھ کر فتنہ اندازی سے یہ بات کیوں پھیلانا چاہتا ہے کہ پاکستان کا آئینہ شریعت کی بنیاد پر مدون نہیں کیا جائے گا۔"

یعنی جو لوگ یہ کہد رہے ہیں کہ پاکستان کا دستور شریعت کے مطابق نہیں بنے گا وہ فتنہ پر اور شرارتی ہیں اور غلط پروپیگنڈا کر رہے ہیں۔

قائد اعظم کے حوالے سے مزید جان لیجئے کہ ان کی وفات سے دو تین دن پہلے پروفیسر ڈاکٹر ریاض علی شاہ صاحب سے ان کی ملاقات ہوئی اور قائد اعظم نے ان سے فرمایا:

”تم جانتے ہو کہ جب مجھے یہ احساس ہوتا ہے کہ پاکستان بن چکا ہے تو میری روح کو کس قدر راطینا ہوتا ہے! یہ مشکل کام تھا اور میں اکیلا اسے کبھی نہیں کر سکتا تھا، میرا ایمان ہے کہ یہ رسول خدا کا روحانی فیض ہے کہ پاکستان وجود میں آیا۔ اپ یہ پاکستانیوں کا فرض ہے کہ وہ اسے خلافت راشدہ کا نمونہ بنائیں تاکہ خدا اپنا وعدہ پورا کرے اور مسلمانوں کو زمین کی بادشاہت دے۔“

میں خود یہ کہتا ہوں کہ اس سے پہلے تک میرے دل میں قائد اعظم کی عظمت بھی تھی، جذبہ شکر بھی تھا، لیکن محبت نہیں تھی۔ ۱۱ ستمبر ۱۹۸۸ء کے روز نامہ جنگ میں مذکورہ بالا الفاظ دیکھ کر ان سے محبت بھی پیدا ہو گئی۔ دیکھنے اس شخص کے اندر کس قدر جذبہ تھا! معلوم ہوا کہ قائد اعظم کے علم میں وہ احادیث بھی تھیں جن میں یہ پیشیں گوئی ہے کہ قیامت سے قبل پوری دنیا میں نظام خلافت قائم ہو گا اور امت محمد ﷺ کی حکومت قائم ہو گی۔ ابھی تو حالات خراب سے خراب تر ہوں گے، مزید آزمائش آئیں گی یعنی اور کچھ روز فضاوں سے لمبے بر سے گا!“ لیکن آخ کار حالات بد لیں گے۔

اس اعتبار سے ایک ذرا لوچپ اقتباس بھی ملاحظہ فرمائیں۔ ۱۹۳۶ء میں برطانیہ کی پارلیمنٹ کا ایک دس رکنی وفد ہندوستان آیا تھا، جس کے چیئر مین رابرٹ رچرڈ تھے۔ اس وفد کے ایک رکن سرنر سون سن (Sorenson) نے واپس جا کر ”My Impression of India“ کے نام سے کتاب لکھی جس میں وہ قائد اعظم کے بارے میں لکھتا ہے:

*“Mr. Jinnah is the sword of Islam resting in a secular scabbard.”*

یعنی مسٹر جناح اسلام کی تکوار ہیں، البتہ جس نیام میں وہ تکوار ہے اس میں سیکولر ریگ موجود ہے۔ اور حقیقت بھی یہی ہے کہ وہ وضع قلع میں مولوی نہیں تھے اور نہ ہی انہوں نے مسلمانوں میں مشہور اور مقبول ہونے کے لیے کوئی مصنوعی لبادہ اوڑھا۔ یہ ان کی شخصیت کا بہت اہم حصہ ہے۔ وہ اپنی سیرت و کردار کے لحاظ سے بہت مضبوط تھے۔

بہر حال قائد اعظم نے پاکستان بنایا اور ان کے دست راست لیاقت علی خان نے ان کے انتقال کے چند ہی ماہ بعد دستور ساز اسمبلی سے قرارداد مقاصد منظور کر کے پاکستان میں نظامِ خلافت کی بنیاد قائم کر دی، جواب ہمارے دستور کا آرٹیکل 2A ہے۔ اس میں تسلیم کیا گیا کہ حاکیتِ اعلیٰ اللہ تعالیٰ کی ہے اور خلافت انسانوں کی خاص طور پر مسلمانوں کی جو اللہ تعالیٰ کو مانتے ہیں۔ حاکم مطلق اللہ تعالیٰ ہے، رسول اکرم ﷺ اس کے نمائندے ہیں۔ قرآن و حدیث میں اللہ اور اس کے رسول کا جو حکم آ گیا وہ تو واجبِ تعییل اور واجبِ الاطاعت ہے، اس سے آپ اور ادھر نہیں جا سکتے، البتہ باقی معاملات قرآن و حدیث کے دائرے کے اندر اندر "أَهُؤُمْ شُورَىٰ بَيْنَهُمْ" کے اصول کے تحت باہمی مشورے سے طے کیے جائیں گے۔ یہ خلافت ہے۔ ہمارے پاس جو اختیارات ہیں وہ اللہ تعالیٰ کی طرف سے ایک مقدس امامت ہیں جو انہی حدود کے اندر اندر استعمال کیے جائیں گے جو قرآن اور سنت میں معین کردیے گئے ہیں۔ یہ ایک آرٹیکل درحقیقت دستور کے اندر خلافت کی بنیاد کے قیام کے لیے کافی تھا، بشرطیکہ اس میں اس ایک جملے کا اضافہ کر دیا جاتا:

*"It will take precedence over whole of the constitution"*

یعنی "یہ دفعہ پورے دستور پر حاوی رہے گی"۔

اس صورت میں پھر اس کے بعد کسی دفعہ ۲۲ کی ضرورت نہیں تھی؛ بلکہ اس کے مطابق پورے کا پورا دستور اسلامی بن جاتا۔

### نظریہ پاکستان سے ہمارا انحراف

اب آئیے میری گفتگو کے ذرا تھے کی طرف۔ لیاقت علی خان کی شہادت کے بعد ع "پھر اس کے بعد چراغوں میں روشنی نہ رہی" کے مصدق اسلام کا وہ کھیل ختم ہو گیا۔ اس کے کیا اسباب تھے اور کون اس کا ذمہ دار تھا، یہ ایک الگ بحث ہے، لیکن بحیثیتِ مجموعی پوری قوم تمام مسلماناں پاکستان اس کے ذمہ دار اور مجرم ہیں کہ اس کے بعد اسلام کی طرف کوئی پیش رفت نہیں ہو سکی۔ اسلام کا سو شل جسٹس کا نظامِ عدل

اجتہادی اخوت و بھائی چارہ، مساوات اور آزادی یہ سب کہاں ہیں؟ پاکستان کی سیاست اور حکومت پر یکلرزم کارنگ چھایا ہوا ہے، جس میں اب روشن خیالی کے نام سے نئے ابعاد (dimensions) کا اضافہ کیا جا رہا ہے اور بات آگے سے آگے بڑھتی چلی جا رہی ہے۔

ہماری معيشت سود پر ہتھی ہے حالانکہ اسلام کی رو سے سود سے بڑھ کر کوئی گناہ نہیں ہے۔ کسی گناہ پر اللہ تعالیٰ کی طرف سے چیلنج نہیں آیا، لیکن سود کے گناہ پر اللہ کی طرف سے چیلنج آیا ہے کہ اگر باز نہیں آتے : «فَإِذَا نُوَّا بِحَرْبٍ مِّنَ اللَّهِ وَرَسُولِهِ» (ابقرۃ: ۲۷۹) ”تو اللہ اور اس کے رسول کی طرف سے اعلان جنگ ہے“۔ سود کی شاعت اور شدت کے بارے میں نبی اکرم ﷺ کی یہ حدیث مبارکہ بھی ہے کہ : ((إِنَّمَا سَبَعُونَ حُوَيْبًا، أَيْسَرُهُمَا أَنْ يَتَكَبَّرَ الرَّجُلُ أُمَّةً)) (ابن ماجہ) ”سود کے گناہ کے ستر حصے ہیں (کچھ چھوٹے ہیں اور کچھ بڑے ہیں) اور سب سے بلکا گناہ اس کے مساوی ہے کہ کوئی شخص اپنی ماں کے ساتھ نہ ناکرے“۔ اور مفکر پاکستان علامہ اقبال سود کے بارے میں کہتے ہیں کہ :

از ربا آخر چہ می زايد فتن!  
کس نہ داند لذت قرض حسن

کہ یہ سود تو اُمّ الخباث ہے اور اس کےطن سے تو خباثت ہی وجود میں آئیں گے۔ جبکہ قرض نہ ایک نعمت ہے اور اس کے اندر لذت ہے، جس سے آج کوئی واقف ہی نہیں۔ اور :

از ربا جاں تیرہ دل چوں خشت و سنگ  
آدمی درندہ بے دندان و چنگ

یعنی اس سود کے ذریعے سے انسان کا باطن تاریک ہو جاتا ہے اور دل اینٹ اور پتھر کی مانند خشت ہو جاتا ہے۔ اب وہ انسان نما بھیڑ یا ہے، اگرچہ بھیڑ یہ کی طرح اس کے دانت اور پتھر نہیں ہیں مگر وہ ایک طرح کا درندہ ہے۔

خود معمار پاکستان قائد اعظم محمد علی جناح نے سینٹ بینک آف پاکستان کا افتتاح کرتے ہوئے فرمایا تھا کہ اب آپ کو اسلام کا نظام معيشت تیار کرنا ہے، اس مغربی نظام معيشت نے انسان کو کوئی خیر اور بھلائی عطا نہیں کی۔  
بینکنگ کے نظام کی جو تغیریں حقیقت ہے اس تک علامہ اقبال کی نگاہ تیز پہنچ گئی تھی اور انہوں نے کہہ دیا تھا:-

ایں ہوگ ایں فکر چالاک یہود  
نورِ حق از سینہ آدم ربوہ

کہ یہ بینکاری یہودیوں کے چالاک اور عیار ذہن کی پیداوار ہے اور اس نے انسان کے سینے سے اللہ تعالیٰ کی طرف سے عطا کردہ نور کو نکال باہر کیا ہے۔ یہودیوں نے انگلینڈ میں پہلا بینک "بینک آف انگلینڈ" قائم کیا۔ اس سے پہلے یورپ میں بھی سود کی ممانعت تھی۔ جب تک پوپ کا اقتدار قائم تھا سود وہاں جائز نہیں تھا اور کمرشل اور مہاجنی (usury) دونوں طرح کے سود کی وہاں ممانعت تھی۔ لیکن یہودیوں نے عیسائیت کے نکڑے کیے اور پروشنٹ نہ بہب پیدا کیا، جس کا مرکز انگلستان بنا اور وہاں پہلا پروشنٹ چرچ "چرچ آف انگلینڈ" قائم ہوا۔ پروشنٹ نے پوپ کے خلاف بغاوت کی اور اس طرح یہودیوں نے پورے یورپ کو اپنے تسلط میں لے لیا۔ علامہ اقبال نے ۱۹۰۵ء سے ۱۹۰۸ء کے دوران اپنی نگاہ حقیقت بین سے یورپ کا مشاہدہ کیا اور اس حقیقت تک پہنچ گئے کہ: ع "فرنگ کی رگ جاں منجہ یہود میں ہے!"

بینکنگ کے اس نظام کے بارے میں اقبال مزید فرماتے ہیں:-

تا تہہ و بالا نہ گردد ایں نظام  
دانش و تہذیب و دیں سودائے خام

کہ جب تک بینکنگ کا یہ نظام ملیا میت نہیں ہو جاتا تب تک کہاں کی دانش، کہاں کی تہذیب اور کہاں کا دین؟ آپ کے علم میں ہو گا کہ اقبال کی پہلی تصنیف اقتصادیات پر تھی۔ وہ فلسفی، حکیم اور دانا انسان اس معاشی مسئلے کو بھی خوب جانتا تھا۔

اسی طرح یہاں پر غیر حاضر زمینداری (absentee landlordism) انتظام قائم ہے۔ یہ دور ملکیت کی پیداوار ہے۔ دور بنا میں جو جاگیریں دی گئی تھیں، اسلام کے مجدد اوقل عمر بن عبد العزیز ہبہ نے ان کے سارے وثائق اور دستاویزات منگوا کر انہیں پیغام کے ساتھ کٹ کر پھیل دیا تھا اور سب زمینداریاں اور جاگیرداریاں ختم کر دی تھیں۔ یہ پہلا تجدیدی کارنامہ تھا جو حضرت عمر بن عبد العزیز نے سراجام دیا۔ اس کے علاوہ تو ابھی وہاں کوئی خرابیاں آئی ہی تھیں تھیں نہ غلط عقائد آئے تھے اور نہ کوئی غلط فقہ کے فلفے۔

اس کے بعد ہمارے ائمہ اربعہ میں سے چوٹی کے دوائیں اصحاب روایت کے گلی سر بد امام مالک ہبہ نے اور اصحاب قیاس کے سر برادر امام ابو حنیفہ ہبہ نے دونوں کے نزدیک مزارعہ حرام مطلق ہے۔ اس موضوع پر ہم نے مولانا محمد طاسین صاحب کی کتاب ”مرودجہ نظامِ زمینداری اور اسلام“ شائع کی تھی جس میں یہ حدیث کم از کم وس طرق سے نقل کی گئی ہے کہ جس کے پاس زمین ہے وہ یا تو خود کاشت کرے یا اپنے بھائی کو دے دے، لیکن اس کی پیداوار میں سے وہ ایک دانہ بھی لینے کا رواہ دار نہیں ہو گا۔ یہ مزارعہ تو ظالمانہ نظام ہے۔ اسلام کے نام پر قائم ہونے والے پاکستان میں نظر دوڑا کر دیکھئے کہ کہاں ہے وہ سوچل جش؟ کہاں ہے خلافت راشدہ کے سہری ڈور کا عکس؟ کہاں ہے کفارت عادہ نظام کہ پچ پیدا ہو تو اس کا وظیفہ مقرر کر دیا جائے؟ جاگیردار اور زمیندار ہماری کے خون پسینے کی کمائی پر عیش کرتا ہے۔ ان کے اپنے بچے انگلستان اور امریکہ میں تعلیم حاصل کرتے ہیں، جبکہ ہماری کے بچے کو نہ دوامی ہے اور نہ تعلیم کی کوئی سہولت میرے ہے۔

مغرب کے تعلیمی نظام کے ذریعے جو تہذیب یلغار آئی تھی وہ ابھی تک تو صرف اپنے طبقات مثلاً سول اور ملٹری یورڈ کرنسی تک محدود تھی کہ ان کی نشت و برخاست اور وضع قطع وغیرہ مغربی تھی، مگر اب یہ یلغار وسیع پیمانے پر آ رہی ہے بلکہ اب تو ہمارے اوپر دو طرفہ یلغار ہو رہی ہے۔ ایک یلغار تو تہذیب کے اعتبار سے مغرب کی طرف سے

آرہی ہے اور اب کھل کر مسلمانوں کی تہذیب کو برپا کرنے کی باتیں ہو رہی ہیں۔ اس لیے کہ اب امریکہ زمین پر واحد پیریم طاقت ہے اور اسے کسی کا کوئی خوف نہیں ہے۔ جبکہ دوسری یلغار ہندوستان کی طرف سے آرہی ہے۔ ان کی طرف سے تعلقات معمول پر لانے (normalization) کی باتیں ہو رہی ہیں اور ہم ان کا خیر مقدم کر رہے ہیں۔ ان کے ساتھ محبت اور دوستی کی پیغامیں بڑھائی جا رہی ہیں۔ ہماری تہذیب کے بارے میں سونیا گاندھی نے تو بہت پہلے یہ بات کہی تھی:

*"We have already conquered Pakistan culturally. Go and see the video shops of Karachi, they are full of the videos of Indian films."*

چھپلے دنوں اخبار میں ایک کالم چھپا تھا۔ کالم نگار لکھتا ہے کہ میرے ایک دوست اپنے دوست کی والدہ کے انتقال پر تعزیت کے لیے گئے۔ وہ دوست بہت رور ہے تھے اور وہ انہیں دلا سہ دے رہے تھے کہ اب صبر کرو۔ اُس نے کہا کہ میں صرف اپنی والدہ کے انتقال پر نہیں رور رہا ہوں بلکہ میں تو اس بات پر رور رہا ہوں کہ میری آٹھ سال کی بھی نے مجھ سے یہ کہا کہ ابا جان ہم اپنی دادی اماں کی ارتحی کو آگ کب لگائیں گے؟ یہ ہے آپ کی نئی نسل جو ہندوستانی فلمیں دیکھ کر ان کی تہذیب اور تمدن سے آشنا ہو رہی ہے۔

### نظریہ پاکستان سے انحراف کے نتائج

یہ صورت حال درحقیقت اللہ تعالیٰ سے کیے ہوئے وعدے سے عظیم انحراف کا نتیجہ ہے۔ ہم نے اللہ تعالیٰ سے وعدہ کیا تھا کہ اے پروردگار! اگر تو ہمیں آزادی کی نعمت عطا کر دے تو ہم تیرے دین کا بول بالا کریں گے۔ ہمارے قائد نے دس برس تک اسلام کی قوالی گائی؛ اسلام کے راگ الاپے۔ لیکن ہم نے ان کے رخصت ہونے کے بعد اس وعدے سے انحراف کیا اور اس انحراف کا نتیجہ نفاق کی صورت میں نکلا ہے۔ میں نے ”نفاق“ کا لفظ سورۃ التوبۃ کی تین آیات ۷۵، ۷۶، ۷۷ کے حوالے سے استعمال کیا ہے۔ ان آیات میں مدینہ کے منافقین کی ایک خاص قسم کا ذکر ہو رہا ہے۔ ارشادِ الہی ہے:

﴿وَمِنْهُمْ مَنْ عَاهَدَ اللَّهَ لِتَبْيَانِ النَّارِ مِنْ فَضْلِهِ لَتَصَدَّقَنَّ وَلَنَكُونُنَّ مِنَ الظَّالِمِينَ إِذَا فَلَمَّا أَتَاهُمْ مِنْ فَضْلِهِ بَخَلُوا بِهِ وَتَوَلَّوْا وَهُمْ مُعْرَضُونَ فَاعْقَبَهُمْ نَفَاقًا فِي قُلُوبِهِمْ إِلَى يَوْمٍ يَأْلَفُونَهُ بِمَا أَخْلَفُوا اللَّهَ مَا وَعَدُوهُ وَمَا كَانُوا يَنْكِبُونَ يَوْمًا﴾

”ان میں سے کچھ لوگ ایسے بھی ہیں جنہوں نے اللہ تعالیٰ سے عبد کیا تھا کہ اگر اللہ تعالیٰ انہیں اپنے فضل سے نواز دے گا (غُنی کر دے گا) تو ہم لا زما صدقہ خیرات کریں گے اور نیک بن کر رہیں گے۔ پس جب اللہ تعالیٰ نے انہیں اپنے فضل سے نواز دیا تو انہیوں نے اب بجل سے کام لیا اور پہنچ موزیٰ اوزوہ تھے ہی پھر جانے والے۔ تو (نتیجہ یہ نکلا کہ) ان کی اس بد عہدی کی وجہ سے جو انہیوں نے اللہ کے ساتھ کی، اور اس جھوٹ کی وجہ سے جو وہ بولتے رہے اللہ نے ان کے دلوں میں نفاق بخادیا جو اس کے حضور ان کی پیشی کے دن تک ان کا پچھانے چھوڑ دے گا۔“

تو یہ وہ سزا ہے جو آج امت مسلمہ پاکستان کو اللہ تعالیٰ کی طرف سے دی جا چکی ہے۔ نفاق وہ چیز ہے جس کے بارے میں کہا گیا ہے: ﴿إِنَّ الْمُفْسِدِينَ فِي الدُّرُكِ الْأَسْفَلِ مِنَ النَّارِ﴾ (آلہاء: ۱۲۵) ”یقیناً منافق وَ جَهَنَّمَ كَمْ سَبَ سَقْلَهُ طَبَقَ مِنْ هُوَنَ گَے۔“ اب میں تین قسم کے نفاق کا تذکرہ کر رہا ہوں۔ پہلا نفاق ”نفاق باہمی“ ہے۔ ہم ایک قوم ہوتے تھے لیکن اب قومیوں میں تخلیل ہو چکے ہیں۔ اب تو عصیتیں ہی عصیتیں ہیں، صوابی عصیتیں ہیں، علاقائی عصیتیں ہیں، سانسی عصیتیں ہیں۔ پھر مذہبی اخلاقیات ہیں۔ ۱۹۷۱ء میں ملک خداداد پاکستان دونخت ہوا۔ یہ پاکستان کی تاریخ کی عظیم ترین ہریت تھی۔ اندر اگاندھی نے اس موقع پر کہا تھا:

*"We have avenged our thousand years defeat."*

کہ ہم نے اپنی ہزار سالہ شکست کا بدلہ چکا دیا ہے۔ اس نے یہ بھی کہا تھا کہ ہم نے دو قوی نظریے کو خلیج بحائل کے اندر غرق کر دیا ہے۔ ہمارے ۹۳ ہزار فوجی ہندوؤں کے قیدی بننے اور ہمارا سارا اسلومن کے ہاتھ لگا۔ اس وقت ہمارا مورال پاہال کو پہنچ چکا تھا۔ پاکستان اسی وقت ختم ہو سکتا تھا، اس لیے کہ مغربی پاکستان میں بھی ہمارا دفاعی

نظام بالکل نوٹ چکا تھا۔ سیالکوٹ سکر اور راجستان سیکنڈ نوٹ چکے تھے۔ صرف ایک جز لٹکا خان سیماگی ہیڈ ورکس پر اپنی ناسک فورس لے کر بیٹھا ہوا تھا۔ ہماری فضا یہ مخلوق ہو چکی تھی۔ وہ تو اللہ تعالیٰ نے ہمیں ابھی مزید مہلت دینی تھی، لہذا انکس کی کوششوں سے جنگ بندی ہو گئی۔ اس طرح اللہ تعالیٰ نے ہمیں چھوٹا عذاب دکھا کر بڑا عذاب فی الحال نال دیا۔ ازروے الفاظ قرآنی: ﴿وَلَنُذِيقَنَّهُمْ مِنَ الْعَذَابِ الْأَدُنِيِّ دُونَ الْعَذَابِ الْأَكْبَرِ لَعَلَّهُمْ يَرْجِعُونَ﴾ (السجدۃ) اور لازماً ہم انہیں بڑے عذاب سے پہلے چھوٹے عذاب کامرا چکھا میں گے شاید کہ وہ نوٹ آئیں۔ اگرچہ یہ عذاب بہت بڑا تھا لیکن اس اعتبار سے ادنیٰ تھا کہ بہر حال مشرقی پاکستان کے نام سے نہ کسی بندگہ دلیش کے نام سے ہی کسی ایک آزاد مسلمان ملک اب بھی موجود ہے۔ اس کی ماہیت بدل گئی ہے لیکن اب بھی وہاں پر مسلمان حکومت تو ہے۔ بہر حال اس وقت پاکستان ختم ہونے سے نج گیا تھا لیکن اب اس کے حصے بخڑے ہونے (balkanization) کی خبریں آ رہی ہیں۔

"Twin Eras of Pakistan" ۱۹۹۲ء میں ایک مسلمان مصنف ابوالمعالی سید نے "Twin Eras of Pakistan" کے نام سے ایک کتاب لکھی جو نجیارک سے چھپی تھی۔ یہ شخص بھار میں پیدا ہوا تھا، تقسیم ہند کے وقت مشرقی پاکستان چلا گیا تھا، پھر مغربی پاکستان آ گیا۔ کراچی سے ایم اے کیا اور پھر جا کر مغربی یونیورسٹیوں سے کمی پی ایچ ڈیزیز کیں۔ اس نے اپنی کتاب میں لکھا تھا کہ ۲۰۰۶ء تک پاکستان چھ سات ملکوں میں تقسیم ہو چکا ہو گا۔ ۲۰۰۶ء تک اللہ کے فضا سے ایسا نہیں ہوا ہے۔ لیکن ع "سن تو سکی جوں ہیں ہے تیرا فسانہ کیا!" دنیا اس ملک کے بارے میں کیا سوچ رہی ہے! ارینڈ کار پوریشن کی پیشین گوئی ہے کہ ۲۰۲۰ء میں پاکستان کے نام سے دنیا کے نقشے پر کوئی ملک نہیں ہو گا۔ اس وقت حالات تو اسی رخ پر جا رہے ہیں۔ بلوچستان علیحدگی کے دہانے پر کھڑا ہے۔ ۱۹۸۳ء میں ایم آرڈی کی تحریک کے دوران جب ضیاء الحق کی حکومت تھی، سندھودیش بھی بن سکتا تھا۔ علیحدگی پسند ریلوے لائن کے سلیپر ز کو آگ لگا

رہے تھے۔ وہ تو اندر اگاندھی اُس وقت چوک گئی کہ ان کو مدد فراہم نہ کی، ورنہ وہ ریلوے لائن اور سڑک کا رابطہ منقطع کر سکتے تھے۔ بہر حال اللہ تعالیٰ نے ابھی تک مہلت دے رکھی ہے اور اس مہلت کی قدر کی جانی چاہیے۔ اور یہ نہ سمجھنے گا کہ پنجاب میں صوبائی عصیت نہیں ہے۔ پنجاب میں شدید ترین صوبائی عصیت موجود ہے، جس کی وجہ سے پنجاب کی مزید تقسیم نہیں ہو سکی۔ حالانکہ پاکستان میں ہر سوچنے سمجھنے والے شخص نے یہ کہا کہ پنجاب کو تقسیم ہونا چاہیے، تاکہ ملک میں ایک ہموار قسم کا فیڈرل نظام بن سکے۔ یہ صوبہ اتنا بڑا ہے کہ باقی تینوں صوبوں کی آبادی سے بھی اس کی آبادی زیادہ ہے۔ لیکن کوئی سننے کو تیار نہیں ہے۔

دوسرانفاق، "عملی نفاق" ہے کہ ہمارے اخلاق کا دیوالیہ نکل گیا ہے۔ صحیح بخاری و صحیح مسلم میں وارد حدیث نبوی ہے کہ "منافق کی تین نشانیاں ہیں: جب بولے جھوٹ بولے، جب وعدہ کرے تو خلاف ورزی کرے، جب امین بنایا جائے تو خیانت کرے۔" دوسری حدیث میں ایک چوتھی نشانی بھی ہے کہ "اگر جھگڑا ہو جائے تو فوراً آپ سے باہر ہو جائے"۔ اب ان چار علامات کے حوالے سے اپنے معاشرے کا جائزہ لے لیجیے۔ آپ دیکھیں گے کہ جو جتنا بڑا ہے اتنا ہی جھوٹا ہے، جو جتنا بڑا ہے اتنا ہی وعدہ خلاف اور اتنا ہی بڑا خائن ہے۔ یہاں اربوں اور کھربوں کے غمین ہوئے ہیں، ہمارے اعلیٰ افسروں نے ڈاکوبن کراس ملک کو لوٹا ہے۔ لڑائی جھگڑے اور قتل و غارت روزمرہ کا معمول بن چکا ہے۔ دو آدمی ذرا سا جھگڑیں تو فوراً چاقو یا پستول نکل آتا ہے اور معلوم ہوتا ہے کہ انسانی جان کی تقدیر و قیمت کم ہی کی جان سے زیادہ نہیں ہے۔

تیسرا اور سب سے بڑا نفاق ہمارے ہاں دستور کا نفاق ہے۔ کسی ملک میں اہم ترین دستاویز اس کا دستور ہوتا ہے۔ میں محدث کے ساتھ یہ الفاظ استعمال کر رہا ہوں کہ پاکستان کا دستور منافقت کا پلندہ ہے۔ منافق وہی ہوتا ہے ناجوطنہ میں مسلمان ہو اور باطن میں کافر! اور پاکستان کے دستور کا معاملہ بھی بالکل ایسا ہی ہے۔ میں نے عرض کیا کہ اس ملک میں اسلامی نظام کے قیام کے لیے قرار و اد مقاصد بھی کافی تھی، اگر اس

میں ایک جملے کا اضافہ کر دیا جاتا کہ یہ بقیہ تمام دستور پر حاوی ہوگی۔ جس شیم حسن شاہ نے اس قرارداد مقاصد کو ٹھوکر مار کر رذ کر دیا کہ اس آرٹیکل کا دوسرا آرٹیکل کے اوپر کوئی اثر نہیں ہو سکتا اور بات ختم ہو گئی۔ دفعہ ۲۲ کے بڑے خوبصورت الفاظ ہیں:

*"No Legislation will be done repugnant to the Quran and the Sunnah."*

لیکن اسے اسلامی نظریاتی کونسل کے ساتھ ختمی کر دیا گیا۔ اس کونسل پر کروڑوں روپیہ صرف ہوا اور ان لوگوں نے بڑی محنت سے اچھی سے اچھی رپورٹیں تیار کیں، لیکن وہ رپورٹیں مختلف وزارتؤں کے دفاتر میں جا کر dump ہو گئیں، کوئی وزارتِ مالیات کی الماریوں میں ہیں، کوئی وزارتِ داخلہ کی الماریوں میں ہیں اور آج تک کسی ایک پر بھی کوئی کارروائی نہیں ہوئی۔

ضیاء الحق صاحب نے فیڈرل شریعت کورٹ بنا کر ایک کارنامہ انجام دیا۔ اصولی اعتبار سے اسلام کے نفاذ کا یہ بہترین طریقہ ہے کہ ایک اعلیٰ عدالت ہو جسے یہ اختیار ہو کہ اگر وہ کسی شے کو قرآن و سنت کے خلاف پائے تو وہ فتویٰ دے دے کہ یہ خلاف اسلام ہے۔ وہ اگر مرکزی حکومت کے دائرے کی چیز ہے تو اس کو نوش چلا جائے کہ اتنے مہینے کے اندر اندر اس کو ختم کر دو اور اس کی جگہ اسلام کے مطابق تبادل قانون سازی کرلو ورنہ یہ کا لعدم ہو جائے گی اور ایک خلابیدا ہو جائے گا۔ اسی طرح اگر صوبائی حکومت کا معاملہ ہے تو اس کو نوش جاری کر دیا جائے۔ لیکن اس فیڈرل شریعت کورٹ کو دو ہتھ کڑیاں اور دو بیڑیاں ڈال دی گئیں کہ: (۱) دستور پاکستان اس کے دائرہ اختیار سے خارج ہے۔ گویا ہم دستور کے معاطلے میں اسلام کی کوئی رہنمائی قبول کرنے کو تیار نہیں۔ (۲) عدلیہ کے طریق کار سے متعلق قوانین ضابطہ دیوانی، ضابطہِ فوجداری اس کے دائرہ کار سے خارج ہیں۔ (۳) دس سال تک مالی معاملات اس کے دائرہ کار سے خارج ہوں گے۔ (۴) عالمی قوانین بھی اس کے دائرہ اختیار سے خارج کر دیے گئے جو ایک منکر حدیث غلام احمد پر وزیر نے ایک فوجی ذکیشرا یوب خان سے بنوائے تھے اور آج تک چلے آ رہے ہیں۔ ضیاء الحق صاحب گیارہ برس تک اسلام اسلام کرتے

ہوئے چلے گئے لیکن وہ قوانین جوں کے توں موجود رہے۔

میں نے ضیاء الحق صاحب کی توجہ اس طرف مبذول کرانے کی کوشش کی تھی، لیکن ان کے کان پر جوں تک نہیں رہتگی۔ انہوں نے مجھے مرکزی وزارت کی پیشکش کی تھی تو میں نے ان سے کہا کہ ایک تو میں اس کا املا نہیں ہوں۔ دوسرے یہ کہ آپ نے ہمیں کوئی کام کرنے نہیں دیتا، آپ کی توفیقی حکومت ہے اور الزام ہم پر آئے گا کہ یہ نکھے ہیں۔ جیسے پہلی وزارتوں میں جماعت اسلامی اور جمیعت علماء اسلام کے جو وزراء بنے تھے ان کو داغ دار کرنے کے وہاں سے نکال باہر کیا گیا تھا کہ یہ نکھے لوگ ہیں، کچھ کر نہیں سکے۔ تاہم جب انہوں نے مجھے مجلس شوریٰ میں شمولیت کی دعوت دی تو وہ میں نے اس خیال سے قبول کر لی کہ یہ واقعی اسلام کا کچھ کام کرنا چاہتے ہیں۔ لیکن دو سیشنز کے اندر ہی میں نے سمجھ لیا کہ ان کا کچھ کرنے کا ارادہ نہیں ہے، یہ تو بس امریکی رائے عامہ کو یہ دکھانے کے لیے ہے کہ میری حکومت خالص فوجی حکومت نہیں ہے، بلکہ سول نمائندے بھی میرے ساتھ ہیں۔

۱۹۸۲ء کو گورنر ہاؤس لاہور میں میری ان سے ملاقات ہوئی اور میں نے کہا جzel صاحب! آپ اپنے ماتحے پر ٹکنک کا نیکہ لیے پھر رہے ہیں کہ آپ نے فیڈرل شریعت کو رٹ بنائی اور خود اپنے منتخب کردہ علماء کو وہاں جج بنایا، تو کیا آپ کو ان کے فہم، علم اور دیانت پر اعتماد نہیں ہے؟ کہنے لگے کیوں نہیں؟ میں نے کہا پھر آپ نے ان کے ہاتھ کیوں باندھ دیے ہیں کہ فیملی لاز پر بھی وہ بات نہیں کر سکتے! آپ نے مالی معاملات میں دس سال کی قید لگائی ہے، اس کے لیے یہ دلیل دی جا سکتی ہے کہ مالیاتی نظام میں ایک دم تبدیلی نہیں آ سکتی، لیکن ہمارے فیملی لاز کو تو انگریز نے بھی نہیں چھیڑا، یہ ہمارے اپنے علماء کے فتووں کے مطابق چلتے رہے۔ اسی طرح ہندوستان میں مسلمانوں نے آج تک ان میں کوئی مداخلت گوار نہیں کی، حالانکہ وہاں پر بھی جے پی حکومت کا بڑا ہم حصہ رہی ہے اور ”کامن سول کوڈ“ ان کے منشور کا حصہ تھا، یعنی عالمی قوانین سب کے لیے یکساں ہونے چاہیں۔ لیکن آج تک وہاں پر

مسلمانوں نے ایسا نہیں ہونے دیا۔ میں نے کہا آپ نے جو عدالت بنائی اور جو علماء بھائے ہیں ان کے ہاتھ کھول دیں، اور اگر غلام احمد پرویز بھی عدالت میں جا کر ثابت کر دیں کہ ان میں کوئی چیز کتاب و سنت کے منافی نہیں ہے تو میں خوش، میرارت خوش! کہنے لگے پھر ان خواتین کو کون مطمئن کرے گا؟ میں نے کہا کہ اگر آپ کی سوچ کا یہی معیار ہے تو یہ میر استعفاء حاضر ہے۔

دس سال کی مدت گزرنے کے بعد وفاقی شرعی عدالت نے برا معرکت الآراء فیصلہ کیا کہ بینک انٹرست کو سود قرار دے دیا۔ لیکن حکومت کی طرف سے ایک ایل دائر کروادی گئی، پھر مہلت لی گئی، پھر جس تقی عثمانی صاحب کو وہاں سے نکال باہر کیا گیا جو لو ہے کا چنانچہ اور دونئے نجگ لائے گئے۔ اور کہا جاتا ہے کہ ان سے پہلے یہی یہ بات طے ہو گئی تھی کہ انہوں نے یہی کہنا ہے کہ بینک انٹرست ابھی تک سود ثابت نہیں ہوا، لہذا شریعت کو رث از سر نواس پر غور کرے۔

اس اعتبار سے اب جو بات میں کہہ رہا ہوں وہ بہت کڑوی ہے کہ پاکستان اپنا جواز کھو رہا ہے۔ پیر سرفراز حق سن کی یہ بات ابھی میرے سامنے آئی ہے، اور یہ کتنی بڑی بات ہے کہ بھارت پاکستانیوں سے پوچھ رہا ہے کہ تم نے پاکستان کس لیے بنایا ہے؟ وہاں کیا ہے جو یہاں نہیں ہے؟ بلکہ وہ اس اعتبار سے بہتر رہے کہ انہوں نے جا گیرداریاں تو ختم کر دیں اور وہاں عوامی سیاست ہے۔ جبکہ پاکستان میں تو جا گیردار بیٹھا ہے اور کتنا ہی شفاف ایکشن ہو سائٹھ ستر فیصد تو وہی جا گیردار ہی منتخب ہوتے ہیں، باپ نہیں تو بیٹا اور پچھا نہیں تو بھیجا، اللہ اللہ خیر صلا۔ پاکستان کی سیاست تو میوز یکل چیز رز گیم ہے، جا گیرداروں کا ایک مشغله ہے۔ اس اعتبار سے فرقہ زبان کا ایک لفظ یہ کیوں ہے؟ پاکستان اپنا جواز کھو رہا ہے، اس لیے کہ یہاں اس نظام کی طرف کوئی پیش قدی نہیں ہوئی جس کے لیے یہ پاکستان بنتا۔ حالانکہ قائد اعظم نے ۱۰ برس تک اسلام ہی کی بات کی جس کی وجہ سے مسلم لیگ کو مسلمانان ہند کی واحد نمائندہ جماعت کا مقام

حاصل ہوا۔ ایک تو یہ کہ پاکستان کی جو ثابت اساس تھی یعنی اسلام اور دو رخلافت راشدہ کو دوبارہ لانے کا اہتمام، اس کی طرف کوئی پیش قدمی نہیں ہوئی۔ دوسرے یہ کہ امریکہ کے دباؤ کے تحت بھارت کے ساتھ تعلقات معمول پر لانے کی باتیں ہو رہی ہیں۔ بھارت کا موقف ہمیشہ سے یہ تھا کہ پہلے normalization کرو پھر کشمیر کی بات کرو، لیکن ہم نے کہا نہیں، پہلے کشمیر پھر کوئی اور بات۔ خود ہمارے موجودہ صدر یہ کہہ کر آگرہ سے واپس آگئے تھے کہ پہلے کشمیر کی بات ہو گی، پھر اور کوئی بات ہو گی۔ لیکن اب کیا ہو رہا ہے کہ آمد و رفت ہے؟ ایک دوسرے کو سینے سے لگایا جا رہا ہے، بست منائی جا رہی ہے۔ اور صورت حال یہ ہو چکی ہے کہ مشرقی پنجاب کا وزیر اعلیٰ دو دفعہ لاہور میں آ کر کہہ گیا ہے کہ یہ لکیر مصنوعی ہے، اسے ختم ہونا چاہیے اور مشرقی پنجاب اور مغربی پنجاب کو ایک ہی ہو جانا چاہیے۔ کسی اور ملک میں بھی ایسی بات نہیں ہوتی۔ ایں کے ایڈوانی پاکستان آیا اور اس نے قائدِ اعظم کے مزار پر جا کر تو پھول چڑھادیئے لیکن ساتھ یہ بھی کہہ گیا کہ اب تو بس کتفیڈریشن ہو جانی چاہیے۔

اب یہ جو محبت کے ترانے گائے جا رہے ہیں اور طائفے ادھر سے ادھر اور ادھر سے ادھر آ رہے ہیں اس سے پاکستان کے وجود کا منفی محرک بھی ختم ہو رہا ہے۔ ہندوستان میں جمہوریت کے ساتھ ساتھ یکور زم بھی ہے اور وہاں پر پہلے جیسی مذہبی دشمنی نہیں ہے، لیکن اس بات کو فراموش مت کیجیے کہ ہر ہندو کے دل میں پاکستان کا ایک رخصم ہے۔ کوئی ہندو کتنا ہی روادار ہو، کتنی ہی میٹھی میٹھی باتیں کرے، لیکن اس کے دل کا ناسور یہی ہے کہ پاکستان تو بھارت ماتا کے گلزارے کر کے بنایا گیا ہے۔ لہذا انہیں کوئی بھی موقع ملا تو وہ اس سے فائدہ اٹھانے میں ذرا بات مل نہیں کریں گے۔ جیسے ۱۹۷۱ء میں برلنیم نے حکومت کو پورٹ لکھی کہ ایسا موقع تو صد یوں بعد ہاتھ آتا ہے۔ اے

ضائع مت کریں! (*This is the chance of centuries, use it!*)

بہر حال تعلقات کو معمول پر لانے کا عمل اگر اس کے بعد ہوتا کہ ہم اپنی نظریاتی اساس کو مضبوط کر چکے ہوتے تو یہ خوش آئند بات تھی۔ محبت، خیرگالی اور اچھے تعلقات کو

کون برائے گا؟ آمد و رفت ضرور ہوئی چاہیے۔ لیکن یہ سب کچھ اسی صورت میں مفید ہوتا اگر ہماری نظریاتی اساس مضبوط ہوتی۔ بلکہ پھر تو محبت اور امن کا قدم ہماری طرف سے اٹھتا، پھر ہم داعی ہوتے۔ دنیا میں جہاں بھی اسلام کا نظام قائم ہو گا اُس کی حیثیت پوری دنیا کے لیے داعی کی ہو گی کہ یہ نظام اختیار کیا جائے۔ یہ ہمارے باپ کی جا گیر نہیں ہے، یہ رحمۃ للعالیمین کا دیا ہوا نظام ہے، یہ پوری نوع انسانی کے لیے رحمت ہے۔ لیکن ان حالات میں تو اس سب کچھ کا مطلب پاکستان کی نفی(negation) ہے۔

اس وقت جو آخری صلیبی جنگ شروع ہو چکی ہے، جس کا میدان افغانستان بنا ہوا ہے اس کے تھیزے اب پاکستان کے اندر آچکے ہیں۔ صدر پرویز مشرف کے لیے بڑا سخت وقت آنے والا ہے۔ ان سے کہا جا رہا ہے ابھی اور کچھ کرو!(Do more!) اگر تم نہیں کرو گے تو ہم خود کریں گے۔ چنانچہ امریکی ایوان نمائندگان میں ایک جzel اپنی تقریر میں یہ بات کہہ چکا ہے کہ ہمیں پاکستانی علاقے پر حملے کرنے چاہئیں۔ ادھر مشرقی سرحد کے اوپر ہمارا ازیل دشمن بیٹھا ہے، جب موقع ملے گا وہ اس لکیر کو ختم کرنے کی کوشش کرے گا، اور ہماری مغربی سرحد بھی محفوظ نہیں رہی۔ افغانستان کی حکومت شروع سے پاکستان کی مخالفتی۔ پاکستان کے اقوام متحده تنظیم کا ممبر بننے کی تجویز کی صرف افغانستان نے مخالفت کی تھی، باقی پوری دنیا نے کہا تھا کہ پاکستان کو اس کا ممبر ہونا چاہیے۔ ایک دور میں جب افغان نیشنلزم پروان چڑھ رہا تھا اور ہمارے ہاں پختونستان کے نعرے لگ رہے تھے اس وقت بعض لیڈر یہ کہہ رہے تھے کہ وہ زنجیر جو طور خم پر لگی ہوئی ہے، ہم اسے وہاں سے ہٹا کر انک پر لگادیں گے۔ پھر ایک دور وہ بھی آیا جب افغانستان میں طالبان کی حکومت قائم ہوئی۔ اس دور میں پاک افغان تعلقات بہت بہتر ہوئے اور ہماری مغربی سرحد محفوظ ہو گئی۔ استبر کے والاقے کے بعد پاکستان نے امریکی دھمکیوں میں آ کر اپنی افغان پالیسی سے یوڑن لے لیا۔ اب وہاں آخری صلیبی جنگ شروع ہو چکی ہے اور پاکستان میں اس کے تھیزے شاید اس لیے آ رہے ہیں کہ ایک حدیث بنوی میں اس علاقے کے بارے میں کہا گیا ہے:

(يَخْرُجُ مِنْ خَرَاسَانَ رَأَيْتُ سُودًّا لَا يَرْكُها شَيْءٌ هُنْتَ تُنْصَبَ  
بِإِلْيَاءٍ) (۱)

"خراسان سے سیاہ جنڈے لے کر فوجیں لکھیں گی، کوئی ان کا رخ نہیں موز  
سکے گا، یہاں تک کہ الیاء (بیت المقدس) میں جا کر وہ جنڈے نصب ہو  
جائیں گے۔"

گویا حدیث کی رو سے بیت المقدس پر یہودیوں کا قبضہ ہو گا اور خراسان سے فوجیں  
جا کر اسے دگز ارکرا میں گی۔ یہ باقی یہودی ہم سے زیادہ جانتے ہیں، اس لیے انہوں  
نے اس علاقے (خراسان) میں آخری صلیبی جنگ (The Last Crusade) کے زمانے میں جو علاقہ خراسان تھا اس  
کا آغاز کیا ہے۔ واضح رہے کہ رسول اللہ ﷺ کے زمانے میں جو علاقہ خراسان تھا اس  
میں افغانستان بھی شامل ہے اور پاکستان کا بھی کچھ علاقہ شامل ہے۔ افغانستان کو اس  
لیے بھی میدانِ جنگ بنایا گیا کہ طالبان نے افغانستان میں اسلامی نظام کی ایک جھلک  
دکھاوی تھی، اگرچہ پورا اسلامی نظام نہیں تھا، وہاں اسلام کا سیاسی نظام تشكیل پایا تھا نہ  
معاشی نظام، صرف چند ایک اسلامی سزا میں نافذ کی گئی تھیں اور افغانستان کا نوے  
فیصلہ علاقہ جرام سے پاک ہو گیا تھا۔ لیکن یہودیوں نے اپنے تیس "Nip the evil  
in the bud" کے طور پر اسے تہس نہیں کر کے رکھ دیا۔ ہمارے ہاں کے سیکولر  
دانشوروں میں پیر اقبال ڈاکٹر جاوید اقبال کو بہت نمایاں مقام حاصل ہے۔ وہ  
طالبان کے زمانے میں کامل میں آٹھ دس دن گزار کر واپس آئے اور جامعہ حقانیہ  
اکوڑہ خلک میں خطاب کرتے ہوئے انہوں نے کہا کہ جو حالات میں وہاں دیکھ کر آیا  
ہوں اگرچہ اور مسلمان ملکوں میں بھی یہی کچھ ہو جائے تو پوری دنیا اسلام لے آئے  
گی۔ اور یہی وہ بات ہے جو شیطان اور اس کے ایکنٹوں کو پسند نہیں۔ حقیقت یہ ہے کہ  
اس وقت شیطان کے سب سے بڑے ایجنت یہودی ہیں اور پوری یورپی یورپی دنیا ان کی  
آلہ کار بی ہوئی ہے۔ اور یہ بات اب پاکستان کے سامنے بھی کھل کر آچکی ہے۔

(۱) سنن الترمذی، کتاب الفتن، باب ما جاء في النهي عن سبب الرباح۔

## دعوت فکر

اب اس سب کا حل کیا ہے؟ اس کا حل ہے ”توبہ“ — سب سے پہلے انفرادی اور اجتماعی توبہ۔ تاریخ میں دو مرتبہ ایسا ہوا ہے کہ کسی قوم نے اجتماعی توبہ کی اور اللہ تعالیٰ نے اس کی حالت بدل دی۔ حضرت یونس ﷺ کی قوم پر عذاب کے آثار شروع ہو چکے تھے، لیکن انہوں نے توبہ کی تو اللہ نے ان کی توبہ قبول فرمائی۔ حالانکہ بھی ایسا نہیں ہوا کہ عذاب کے آثار شروع ہو جانے کے بعد کوئی قوم توبہ کرے اور اس کی توبہ قبول ہو جائے، لیکن قوم یونس کے بارے میں کہا گیا: (إِلَّا قَوْمٌ يُؤْنِسُ) ”سوائے قوم یونس کے۔“ اس کی وجہ یہ تھی کہ حضرت یونس ﷺ سے خطا ہو گئی تھی کہ آپ اللہ تعالیٰ کی طرف سے اجازت آئے بغیر اپنی قوم سے ناراض ہو کر اسے چھوڑ کر چلے گئے تھے۔ لہذا جب وہاں عذاب کے آثار ظاہر ہوئے اور پوری قوم نے توبہ کی تو عذاب کے آثار مل گئے۔ اسی طرح یہود یوں کی تاریخ میں بھی ایسا ہوا ہے۔ یہودی انتہائی پستی میں گر چکے تھے جب بخت نصر کی صورت میں ان پر اللہ کے عذاب کا کوڈا ہر سا۔ اس نے چھلا کہ یہودی بیت المقدس میں قتل کیے تھے اور چھلا کہ کوہ قیدی بنا کر لے گیا تھا۔ بیت المقدس میں ایک تنفس بھی باقی نہیں رہا تھا اور ہیکل سلیمانی کی دو اینٹیں بھی سلامت نہیں رہی تھیں۔ پھر حضرت عزیز ﷺ نے توبہ کی منادی کر لو گو تو بہ کرو پلٹو اپنے رب کی طرف مشرکانہ اور ہام اور بدعت سے توبہ کرو اللہ تعالیٰ کے فرائض کو ادا کرو اور شریعت کو اپنے اوپر نافذ کرو۔ اس طرح سے ان کی زندگی کے اندر ایک انقلاب آیا اور ان کی ایک عظیم تر حکومت قائم ہوئی جو مکانی سلطنت کھلاتی ہے۔ تواب بھی ایسا ہو سکتا ہے کہ اللہ تعالیٰ ہماری توبہ کو قبول فرمائے۔

اب سب سے پہلے ہمیں دعا کرنی چاہیے اور دعا سب سے پہلے صدر مشرف صاحب کے لیے۔ وہ ہمیں پسند ہوں یا نہ ہوں لیکن اس وقت اس ملک کی تقدیریان کے ہاتھ میں ہے۔ تمام انسانوں کے دل اللہ تعالیٰ کی دوالگلیوں کے درمیان ہیں، وہ انہیں جدد ہر چاہے پھیر دے۔ تودعا کریں کہ اللہ تعالیٰ صدر پرویز مشرف کے دل کو بدل دے

اور اب امریکہ کی طرف سے کوئی بڑا متحان آئے تو وہ اس کے سامنے ڈٹ جائیں کہ جو کرنا ہے کہ لو، ہمیں تو پاکستان اور اسلام کی سلامتی عزیز ہے۔ باہر بادشاہ کی مثال موجود ہے کہ جب اس کارانا سانگا سے مقابلہ ہوا اور اسے ٹکست کا خطہ محسوس ہوا تو اس نے توبہ کی، شراب کے برتن توڑے اللہ کی مدد مانگی، نصرت خداوندی کو پکارا تو اللہ نے فتح دے دی۔ لہذا دعا کیجیے کہ اللہ تعالیٰ صدر مشرف کے دل کو بھی بدل دے۔ میں سمجھتا ہوں کہ وہ پاکستان کے مخلص ہیں، وہ نہیں ہیں، لیکن اصل بات جوان کے سامنے نہیں ہے وہ یہ ہے کہ پاکستان کی جزا اور بنیاد اسلام کے سوا کوئی نہیں، اور اس کی بقاء اور اس کا استحکام سوائے اسلام کے کسی اور شے سے ممکن نہیں۔ کاش یہ بات ان کی سمجھ میں آ جائے، اور یہ کوئی ایسی انہوں بات نہیں ہے۔ انسانی شخصیتوں کے اندر بھی انقلاب آ جایا کرتے ہیں۔

دوسری توبہ ہے دستوری سٹپ پر توبہ۔ پاکستان کے دستور میں جو چور دروازے ہیں جن کی وجہ سے یہ دستور منافقت کا پلندابنا ہوا ہے، وہ سارے چور دروازے بند کیے جائیں۔ اس کے لیے ہم نے ایک ترمیمی خاکہ بنایا ہے اور اسے بڑے پیالے پر شائع کیا ہے۔ اس سلسلے میں ہم متحده مجلس عمل کے لوگوں سے بھی ملے ہیں۔ اس سے پہلے جب مسلم نیگ کو نواز شریف صاحب کی قیادت میں ایک بڑی کامیابی حاصل ہوئی تھی اور نواز شریف وزیر اعظم بن گئے تھے تو میں نے ان کے والد گرامی میاں محمد شریف صاحب کو ایک خط لکھا تھا، جس کا کچھ اثر ہوا اور وہ اپنے تینوں بیٹوں نواز شریف، شہباز شریف اور عباس شریف کو لے کر میرے پاس شریف لائے تھے اور وعدہ کیا تھا کہ ہم دستور میں یہ ترمیم کریں گے۔ اس کے بعد میاں شریف صاحب بیمار ہو گئے اور علاج کے لیے انگلینڈ چلے گئے۔ پھر جب شفایاں ہو کر واپس آئے تو میں نے اخبار میں اشتہار دے کر انہیں دوبارہ اس طرف متوجہ کیا کہ اپنے وعدے یاد کیجیے! اس کے بعد یہ چاروں حضرات دوبارہ میرے پاس شریف لائے اور دستوری ترمیم کا وعدہ کیا۔ مزید برا آں شہباز شریف نے سو دو ختم کرنے کے لیے تین سال کی مہلت مانگی، لیکن میں نے

کہا یہ ایک سال کے اندر اندر ختم کیا جاسکتا ہے۔ اس پر میاں محمد شریف صاحب نے کہا کہ نہیں یہ صرف چھ ماہ کے اندر ختم کیا جائے۔ لیکن وہ سارے وعدے ہوا ہو گئے۔ اس کے بعد پندرہویں ترمیم کا خاکہ آیا بھی تو وہ ایک اختتائی نامعقول چیز تھی۔ بہر حال ہم اس کوشش میں لگئے ہوئے ہیں کہ دستور میں وہ ترمیم ہو جائے جس کا ہم نے خاکہ بنایا تھی۔ اس وقت جزل حمید گل صاحب نے کہا تھا کہ اگر اس پر عمل ہو جائے تو پاکستان میں ایک soft revolution آ جائے گا۔ پاکستان کے دستور میں خلافت کی جزاً بنیاد موجود ہے، صرف کچھ دفعات نے اس کو غیر مؤثر کر دیا ہے، ان دفعات کا معاملہ اگر درست ہو جائے، ان کی اصلاح ہو جائے تو یہ دستور خلافت کا بہترین دستور بن جائے گا۔<sup>(۱)</sup>

تیسرا بات یہ کہ اگر یہ soft revolution نہیں آتا تو ہمیں hard revolution کی تیاری کرنی ہے۔ اس کے لیے ضروری ہے کہ ہم اپنی زندگیوں میں تبدیلی لائیں۔ معصیت کو ترک کریں، اپنی معاشرت اور معاش سے حرام چیزوں کو نکال پاہر کریں۔ فرانس کی ادا گیگی میں جو کوتاہی ہے اس کی تلافی کریں۔ اس انفرادی توبہ کے بعد مل جل کر ایک حزب اللہ بنائیں۔ یہ قرآن کی اصطلاح ہے۔ ارشادِ الٰہی ہے: «أُولَئِكَ حِزْبُ اللَّهِ ۖ إِلَّا إِنَّ حِزْبَ اللَّهِ هُمُ الْمُفْلِحُونَ ﴿٢﴾ (الجاثیة) ”یہی لوگ اللہ کی جماعت ہیں، آگاہ رہو اللہ کی جماعت ہی کامیاب ہونے والی ہے۔“ ہم نے اس حزب اللہ کے حوالے سے تنظیمِ اسلامی بنائی ہے اور یہ بیعت سمع و طاعت فی المعرف کی بنیاد پر قائم کی گئی ہے۔ اگر کوئی شخص ہماری جماعت کے ساتھ متفق نہیں ہے تو کوئی بات نہیں، لیکن اللہ کے حضور میں توبہ توہر شخص کو کرنی چاہیے۔ اور انفرادی توبہ کے بعد ہر شخص طے کر لے کہ وہ کسی نہ کسی ایسی جماعت میں ضرور شامل ہو گا جو پاکستان میں اسلامی نظام قائم کرنے کے لیے جدوجہد کر رہی ہے۔ کوئی شخص بھی اس جدوجہد سے خالی نہ رہے۔

(۱) دستور پاکستان میں ترمیم کا مجوزہ خاکہ اس کتابچے کے آخر میں ضمیمے کے طور پر شامل کیا جا رہا ہے۔

اگر حزب اللہ طرز کی ایک جماعت معتدلبہ تعداد میں تیار ہو جائے تو وہ ایک پر امن عوامی احتجاجی تحریک شروع کرے۔ یہ تحریک کسی کو نقصان نہ پہنچائے، کوئی توڑ پھوڑ نہ کرے، لیکن اپنی جانیں دینے کے لیے تیار ہو جائے۔ جیسے تہران کے اندر ایرانیوں پر فائرنگ ہوئی اور ہزاروں ایرانی جاں بحق ہوئے تو پھر بادشاہ کو وہاں سے بھاگنا پڑا۔ عوامی سیالاب کار بیلا جب آتا ہے تو نیشنل آرمی حکومت کا حکم مان کر فائرنگ تو کرتی ہے، لیکن پھر ایک وقت آتا ہے کہ ہاتھ اٹھادیتی ہے۔ پاکستان میں جب قوی اتحادی بھٹو مخالف تحریک چل رہی تھی تو اس میں بہت سے لوگوں نے جانیں دیں۔ لیکن پھر بریگیڈ یئر محمد اشرف گوندل نے لاہور میں کہا کہ اب ہم مزید فائرنگ نہیں کریں گے۔ ایسے ہی دو بریگیڈ یئر اور کھڑے ہو گئے تو بھٹو صاحب کے ہوش نہ کانے آگئے۔ چند دن پہلے جوانہوں نے کہا تھا کہ ”میری کرسی بہت مضبوط ہے“، تو انہیں معلوم ہو گیا کہ یہ کرسی تو مضبوط نہیں ہے، یہ تو محض فوج کے بل پر قائم تھی۔

اسی طرح یوکرائن، جارجیا، کریمیرستان اور لاٹینی امریکہ میں جو کچھ ہوا وہ اس کی مثالیں ہیں۔ یہ یک طرفہ مسلسل بغاوت نہیں بلکہ ایک پر امن منظم اور مضبوط جماعت کے زیر قیادت مطالبہ ہے کہ یہ چیزیں ختم کرو۔ تو اس طرح کی ایک عوامی تحریک کے ذریعے سے تبدیلی لانا گویا ایک hard revolution ہو گا۔ اس کے لیے ہماری تنظیم اسلامی بھی ہے اور تحریک خلافت بھی۔ اس مقصد کے لیے اور جماعتوں بھی کام کر رہی ہیں۔ میں آپ کو دعوت دیتا ہوں کہ آپ اس مقصد کے لیے قائم کی گئی جماعتوں کا تقاضی مطالعہ کریں اور جس جماعت پر آپ کا دل مطمئن ہو جائے کہ یہ اسلام کے لیے اور اسلامی انقلاب کے لیے صحیح کام کر رہی ہے تو اس میں شامل ہو جائیں۔ لیکن اس جدوجہد سے محروم کوئی شخص نہ رہے۔

ہماری ایک تنظیم اسلامی ہے اور ایک تحریک خلافت ہے۔ بعض لوگ اس میں ذرا الجھ جاتے ہیں کہ یہ دو تنظیمیں کیوں ہیں۔ تو مثال کے طور پر دیکھئے کہ ایک تحریک پاکستان تھی، لیکن جو جماعت اس کی علمبردار تھی اس کا نام مسلم ایک تھا۔ اسی طرح ہماری

ایک تحریک خلافت ہے اور جو جماعت اس کی علیحدگار ہے اُس کا نام تنظیم اسلامی ہے۔ خلافت کے قیام کی خوشخبری دی ہے محدث رسول اللہ ﷺ نے کہ قیامت سے پہلے پوری دنیا میں نظام ”خلافت علیٰ متہاج النبّوۃ“، قائم ہوگا، اور ہمیں پختہ یقین ہے کہ ایسا ہو کر رہے گا۔ اس میں کسی کو بھی شک و شبہ نہیں ہونا چاہیے، یہ خوشخبری صحیح اور پختہ احادیث کے اندر موجود ہے۔ ظاہر بات ہے کہ یہ نظام خلافت کسی ایک ملک سے شروع ہوگا۔ ایسا محسوس ہوتا ہے کہ مشیت خداوندی بہت عرصے سے اس خطے کے لیے کوئی فیصلہ کرچکی ہے۔ اس لیے کہ تحریک خلافت چلی تو یہاں ہندوستان میں، اور کہیں بھی نہیں چلی۔ آزادی کی تحریکیں چلیں تو دوسرے ملکوں میں تو اپنے لوکل نیشنلزم کی بنیاد پر چلیں، لیکن یہاں پر اسلام کے نام پر تحریک چلی۔ پاکستان مجزے کے طور پر قائم ہوا اور رمضان المبارک کی ۲۷ءیں شب کو گویا اللہ کی طرف سے نازل ہوا۔ اسی طرح مجددین کا سلسلہ جو ایک ہزار برس تک عالم عرب میں رہا تھا، وہ ہندوستان میں منتقل ہوا۔ یہ وہ آیات اور کرامات ہیں جو پاکستان کے ساتھ وابستے ہیں۔

اس کے بعد بھی اگر خدا نخواستہ پاکستان ناکام ہو جاتا ہے تو جان لجھی کہ ارشادِ الٰہی ہے: «وَإِنْ تَقْتُلُوْا يَسْتَبْدِلُ فُؤْمًا غَيْرُكُمْ» (محل: ۲۸) اور اگر تم نے پیغام موڑ لی تو اللہ تعالیٰ تمہاری جگہ کسی اور قوم کو لے آئے گا۔ یعنی جو مشن ہم نے تمہارے حوالے کیا ہے تم نے اگر اس سے روگردانی کی تو ہم تمہیں ہٹائیں گے اور یہی مشن کسی اور کے حوالے کر دیں گے۔ اللہ تعالیٰ اس وقت سے ہمیں بچائے اور ہمیں توفیق دے کہ ہم اسلام کے سپاہی ہیں اور یہاں اسلام کو قائم کرنے کی جدوجہد میں اپنا تن من دھن لگانے کے لیے تیار ہو جائیں! اور نہ ہمارا حشر وہ ہوگا جس کی مثال سورہ الاعراف کی آیات ۷۵، ۷۶، ۷۷ میں بلعم بن باعورہ کی دی گئی ہے۔ اور پھر صورت یہ ہو گی کہ ع: ”تمہاری داستان تک بھی نہ ہو گی داستانوں میں!“ — اعاذنا اللہ من ذلك!

افول قولی هذا واستغفر الله له وللکمر ولسائر المسلمين والمسلمات ۵۰

(ترتیب و تسویہ: حافظ خالد محمود غفرن، طارق اسماعیل ملک)

## قائد اعظم مرحوم: شرافت و مرقت کے پیکر اور ان کے آخری کلمات: پاکستان کی منزل ”نظام خلافت راشدہ“

قائد اعظم کے معالج ڈاکٹر ریاض علی شاہ

پروفیسر آف امراض بی بی سی گلگت ایڈورڈ مینڈ یکل کالج لاہور

قائد پاکستان کے نھیک ایک سال بعد قائد اعظم انتہائی علاالت کے عالم میں زیارت ریڈ یونیورسٹی میں، گویا بستر مرگ پر اپنی زندگی کے آخری ایام گزار رہے تھے تو ان کا علاج کرنل الی بخش اور ڈاکٹر ریاض علی شاہ پوری توجہ اور جانشناختی سے کر رہے تھے۔ دونوں معالجوں نے بعد میں اپنی یادداشتیں بھی تحریر کی ہیں۔ ڈاکٹر ریاض علی شاہ کی یادداشت کا ایک اقتباس روزنامہ ”جنگ“ نے اپنی ۱۱ اگست ۱۹۸۸ء کی ایک خصوصی اشاعت میں شائع کیا تھا، جس میں قائد اعظم نے پاکستان کے مستقبل کا پورا خاکہ اہل پاکستان کے سامنے رکھ دیا ہے:

”میرے لیے یہ بات جبرت کا باعث تھی کہ لاہور سے زیارت تک کا سفر طے کر کے میں شدید بیماری میں بنتا قائد اعظم کے کمرے میں داخل ہوا تو اس کے باوجود کہ بائی پاکستان انتہائی کمزور ہو چکے تھے اور ان کا جسم کبل میں لپٹا ہوا تھا، انہوں نے اپنا ہاتھ باہر نکالتے ہوئے مجھ سے نہایت گرم جوشی سے مصافی کیا اور پوچھا ”آپ کو راستے میں کوئی تکلیف تو نہیں ہوئی؟“، مرض الموت میں بنتا اس عظیم انسان کے اخلاق، تواضع اور انعامی کی یہ اچھوتی مثال تھی، حالانکہ مجھ سے ہاتھ ملانے اور مزاج پری کرنے ہی سے وہ بہائتے لگے اور بعد میں کئی منٹ تک آنکھیں بند کیے لیئے رہے۔

بر صغیر کے مسلمانوں کو ایک آزاد وطن سے روشناس کرانے والے قائد اعظم کا خدا پر ایمان اور اصولوں پر یقین ہمارے لیے خونگوار حیرت کا باعث تھا۔ قائد اعظم بظاہر ان معنوں میں مذہبی رہنمائی تھے جن معنوں میں عام طور پر ہم مذہبی رہنماؤں کو لیتے ہیں، لیکن مذہب پر ان کا یقین کامل تھا۔ ایک بار دوا کے اثرات دیکھنے کے لیے ہم ان کے پاس بیٹھے۔ میں نے دیکھا کہ وہ کچھ کہنا چاہتے ہیں، لیکن ہم نے بات چیت سے منع کر رکھا تھا، اس لیے الفاظ لیوں پر آ کر رک جاتے ہیں۔ اس ذہنی سکھش سے نجات دلانے کے لیے ہم نے خود انہیں دعوت دی تو وہ بولے:

”تم جانتے ہو جب مجھے یہ احساس ہوتا ہے کہ پاکستان بن چکا ہے تو میری روح کو کس قدراً طمیناً ہوتا ہے! یہ مشکل کام تھا اور میں اکیلا اسے کبھی نہیں کر سکتا تھا۔ میرا ایمان ہے کہ یہ رسول خدا صلی اللہ علیہ وسلم کا روحانی فیض ہے کہ پاکستان وجود میں آیا۔ اب یہ پاکستانیوں کا فرض ہے کہ وہ اسے خلافت راشدہ کا نمونہ بنائیں تاکہ خدا اپنا وعدہ پورا کرے اور مسلمانوں کو زمین کی بادشاہت دے۔

پاکستان میں سب کچھ ہے۔ اس کی پہاڑیوں، ریگستانوں اور میدانوں میں نباتات بھی ہیں اور معدنیات بھی۔ انہیں تنفس کرنا پاکستانی قوم کا فرض ہے۔ قومیں نیک نیقی، دیانت داری، اچھے اعمال اور نظم و ضبط سے بنتی ہیں اور اخلاقی برائیوں، منافقت، زر پرستی اور خود پسندی سے تباہ ہو جاتی ہیں۔“



## پاکستان کی نظریاتی اساس کو مسحکم کرنے کا واحد طریقہ

یہ ہے کہ اس حقیقت کا ادراک و اعتراف کر لیا جائے کہ پاکستان کی بنا اور اتحاد کام اور ملک میں قومی تجھیکی کی بحال دوسرے تمام عوامل سے بڑھ کر اسلام کے نظامِ عمل اجتماعی کے قیام اور شریعت اسلامی کے نفاذ پر منحصر ہے اور بحمد اللہ دستور پاکستان میں اس کی بنیاد بھی پڑھ چکی ہے!

تاہم دستور کی اسلامی دفعات کے پوری طرح موثر ہونے کی راہ میں چند چور دروازے حائل ہیں جن کی بنا پر ہمارا دستور "منافقت کا پلندہ" بن کر رہ گیا ہے چنانچہ

### اب ضرورت اُن امر کی ہے کہ دستور میں ترمیم کے ذریعے

- (۱) قرارداد مقاصد (دفعہ ۲۔ الف) کو پورے دستور پر حاوی قرار دیا جائے!
- (۲) دفعہ ۲۲ کو دفعہ ۲۔ ب کی خیثیت سے قرارداد مقاصد سے متعلق کردیا جائے اور اسلامی نظریاتی کو نسل کو ختم کر دیا جائے!

(۳) البتہ فیڈرل شریعت کو رٹ کو زیادہ مسحکم کیا جائے اور اس کے لیے: (i) اس کے دائرہ کار پر عائد جملہ تحدیدات کو ختم کر دیا جائے! (ii) اس کے کئی بچ تکمیل دبے جائیں اور اس مقاصد کے لیے موجودہ اسلامی نظریاتی کو نسل میں شامل جید علماء کرام کی خدمات حاصل کی جائیں! (iii) اس کے بچ صاحبان کی شرعاً مطابقت اور مراجعت ہائی کورٹ کے جھوٹ کے ساواہ کی جائیں!

تاکہ اسلامی نظام کے قیام اور شریعت کے نفاذ کا عمل ہموار اور ترجیح طور پر آگے بڑھ سکے واضح رہے کہ اس وقت پاکستان کے درجہ کو جو اعلیٰ اور خارجی خطرات و خدشات لائق ہیں ان کے لیے ہمیں اللہ کی مدد وی شدید ضرورت ہے اور ان شاء اللہ اخیر پاکستان کے عوام کی تقریباً "توبہ" کے ساتھ ساتھ جس کے لیے تحریک خلافت پاکستان اور تنظیم اسلامی کوشش ہیں

### اس دستوری اور آئینی "توبہ"

اور مسئلہ کشمیر کے منصانہ حل کے تیجے میں اللہ تعالیٰ کی تائید و نصرت لازماً ہمارے شامل حال ہو جائے گی۔ اور بھارت کے ساتھ تعلقات کی بھالی اور دوستی اور محبت کی بخششی بڑھانے سے پاکستان کے وجود کے لیے کوئی خطرہ نہیں رہے گا۔ اس امر کی urgency کے پیش نظر اس مقاصد کے لیے ایک دستوری ترمیم کا بل بھی پیش ہدمت ہے تاکہ پاکستان کے قانون ساز اداووں میں شامل کوئی جماعت یا کوئی درود مندرجہ اسے لے کر کھڑا ہو جائے اور یقین سب لوگوں کو اللہ اس کی تائید کی تو فیض عطا فرمادے اور اس طرح ملت اسلامیہ پاکستان پر سے حضرت پوسنہ کی قوم کے مانند عذابِ الہی کے بادل چھٹ جائیں!

دائی الی الخیر اور  
بائی ترمیم اسلامی اور  
**ڈاکٹر اسرار احمد**  
خادم اسلام و پاکستان

N.A. BILL NO. 18 OF 2005

A Bill further to amend the constitution of Islamic Republic of Pakistan.

**Whereas** Islam has been declared to be the State Religion of Pakistan and it is obligatory for all Muslims to regulate and order their lives in accordance with the injunctions of the Holy Qur'an and Sunnah.

**And whereas** in order to achieve the aforesaid objective and goal, it is expedient further to amend the Constitution of Islamic Republic of Pakistan, 1973 (hereinafter referred to as the Constitution). Now therefore, it is hereby enacted as following:-

**1. Short Title and Commencement:-**

- (1) This act may be called the Constitution (Eighteenth Amendment) Act. 2005.
- (2) It shall come into force at once.

**2. Addition of the following words in Article 2-A: - It will take precedence over all the provisions of the CONSTITUTION.**

**3. Addition of New Article 2B in the Constituion:- After Article 2A, the following new Article 2B shall be added in the Constitution, namely:-**

"**2(B) (1) All existing laws shall be brought in conformity with the injunctions of Islam as laid down in the Holy Qur'an and Sunnah and no Law shall be enacted which is repugnant to such injunctions.**

**(2) Nothing contained in any Article of the Constitution shall affect the personal law, religious freedom and customs of non-Muslims.**

**(3) The Provisions of this Article shall have effect and shall be operative and self executory."**

**4. Article 227 of the Constitution with Explanation and clauses (2) and (3) shall be omitted.**

**5. Amendment of Article 203-B:-** In the Constitution in clause "C" of the Article 203-B, after the words "force of law" all the words up to the last word "and" shall be substituted by the following, namely:-

"shall include the Constitution, Muslim personal law and also any law relating to the procedure of any court or tribunal and any fiscal law or any law relating to the levy and collection of taxes and fee or banking insurances practice and procedure."

**6. Amendment of Article 303-C:-** In the Constitution after clause (3A) of Article 203-C, the following clause (3B) shall be added, namely.-

**"(3B)The Ulema judges shall be entitled to the same remuneration, allowances pension and privileges as are admissible to a permanent judge of a High Court."**

**7. Amendments of Article 203-F:-**

**Amendment No. 1:-** In the Constitution, in Article 203-F. sub-clause (b) of clause (3) shall be substituted by the following, namely.-

**"Two Ulema shall be appointed by the President as permanent Judges of the Supreme Court form amongst the Ulema judges of the Federal Shariah Court or from out of panel of Ulema to be drawn up by the President in consultation with the Chief Justice. The Ulema judges shall be entitled to the same remuneration, allowances pension and privileges as are admissible to a judge of the Supreme Court."**

**Amendment No.2:-** In the Constitution, in Article 203-F sub-clause (4) and sub-clause (6) shall be omitted.

**8. In the Constitution Article 230 and Article 231 shall be omitted.**

# تنظيم اسلامی کے مراکز

|   |                                  |
|---|----------------------------------|
| مرکز تنظیم اسلامی حلقہ سرحد شمالی: نزد گرو اسٹینشن ڈبر جی فی روڈ، تیمبر گرہ ضلع دیر پاکین<br>صوبہ سرحد پوسٹ کوڈ 18300 فون: 0945-601337 موبائل: 0300-9050797                                 | حلقه سرحد شمالی<br>(تیمبر گرہ)   |
| مرکز تنظیم اسلامی حلقہ سرحد جنوبی: A-18 ناصر میشن روڈے روڈ نمبر 2 شعبہ بازار پشاور<br>فون: 091-2262902، موبائل: 0300-5903212  | حلقه سرحد جنوبی<br>(پشاور)       |
| مرکز تنظیم اسلامی حلقہ پنجاب شمالی: 31 فیض آباد ہاؤسنگ سکیم، نزد فلامی اور برج،<br>اسلام آباد PC44790 فون: 051-4434438 موبائل: 0300-5150824   | حلقه پنجاب شمالی<br>(اسلام آباد) |
| مرکز تنظیم اسلامی حلقہ گوجرانوالہ ڈویژن: سوئی گیس لنک روڈ، ملک پارک<br>(مسجد نہر) گوجرانوالہ فون: 055-3015519 موبائل: 0300-7446250  | حلقة گوجرانوالہ ڈویژن            |
| مرکز تنظیم اسلامی حلقہ لاہور ڈویژن: فلیٹ نمبر 5، یکنڈ فلو، سلطان آر کینڈ، فردوس مارکیٹ<br>گلبرگ III-لاہور 54660، فون: 090-5845090 موبائل: 0333-4203693                                      | حلقة لاہور ڈویژن                 |
| مرکز تنظیم اسلامی حلقہ پنجاب غربی: P/157 صادق مارکیٹ، ریلوے روڈ فیصل آباد<br>فون: 090-2624290 موبائل: 0300-6690963  | حلقة پنجاب غربی<br>(فیصل آباد)   |
| مرکز تنظیم اسلامی حلقہ پنجاب وسطی: لالہ زار کالونی نمبر 2 نوب روڈ جھنگ صدر<br>پوسٹ کوڈ نمبر 35200 فون: 047-7628561-361 موبائل: 0301-6998587   | حلقة پنجاب وسطی<br>(جھنگ)        |
| مرکز تنظیم اسلامی حلقہ پنجاب جنوبی: 339 نقشبند کالونی، چوک رشید آباد، ملتان<br>فون: 061-6223186 موبائل: 0321-7329212  | حلقة پنجاب جنوبی<br>(ملتان)      |
| مرکز تنظیم اسلامی حلقہ بہاولنگر و بہاولپور: رمضان ایڈ سکپنی عالم منڈی، بہاول پور ضلع بہاولنگر<br>فون: 063-2251104, 063-2250757 موبائل: 0333-6314487   | حلقة بہاولنگر و بہاولپور         |
| مرکز تنظیم اسلامی حلقہ سندھ بالائی: B-3 پروفیسر ہاؤسنگ سوسائٹی، شکار پور روڈ سکھر<br>فون: 071-5631074, 063-3119893 موبائل: 0300-3119893   | حلقة سندھ بالائی<br>(سکھر)       |
| مرکز تنظیم اسلامی حلقہ سندھ زیرین: فلیٹ نمبر 1 حق سکواہر پلی منزل، بلاک نمبر C-13 عقب<br>اشغال میوریل، ہبتال یونیورسٹی روڈ گش اقبال کراچی PC-75300<br>فون: 044-4993464 موبائل: 0300-9279348 | حلقة سندھ زیرین<br>(کراچی)       |
| حلقة بلوچستان (کوئٹہ) بالائی منزل، بال مقابل کوئٹہ سویٹس، منان چوک، شارع اقبال، کوئٹہ<br>فون: 081-2842969 موبائل: 0334-2413598  | حلقة بلوچستان (کوئٹہ)            |



## تحریک اسلامی

نہ کوئی مذہبی فرقہ ہے  
نہ معروف معنی میں کوئی سیاسی جماعت  
بلکہ ایک اصولی  
اسلامی انقلابی جماعت ہے  
جو سب سے پہلے پاکستان اور بالآخر ساری دنیا میں  
اسلام کے عادلانہ نظام یعنی نظام خلافت کو  
قاوم اور غالب کرنا چاہتی ہے  
امیر: حافظ عاکف سعید